

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Heydər

SƏS



Qəzet 1991-ci il yanvarın 11-dən çıxır

№ 235 (5707) 12 dekabr 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Azərbaycanın özü qədər əbədi lider...

*Bu gün Ümummilli Lider Heydər Əliyevin
vəfatının 15-ci ildönümüdür*



"Azərbaycan ilə İran arasında
ikitarəfli münasibətlər
müxtəlif sahələrdə uğurla
inkışaf edir"



2

Yeni Azərbaycan Partiyasının
nümayəndələri Fəxri
Xiyabanda Ümummilli lider
Heydər Əliyevin
məzarını ziyarət
ediblər



3

Dövlət Təhlükəsizliyi
Xidmətinin şəxsi heyəti
ulu öndər Heydər Əliyevin
xatirəsini yad
edib



6

Əli Əhmədov: "Azərbaycan xalqı
nə qədər yaşayacaqsa, onun
qəlbində Heydər Əliyevin
xatirəsinə hörmət və ehtiram
daim olacaq"



3

Ulu Öndər Heydər Əliyev
ümumbəşəri şəxsiyyətdir



4

Dmitri Savelyev: Heydər Əliyev
azərbaycanlılara firavanlaşan
ölkəni, bütün dünyaya həqiqi
vətənpərvərlik
nümunəsini
miras qoyub



6

6

DSX-nin rəisi Elçin
Quliyev iranlı həmkarı
ilə görüşüb



7

"Rusiya-Azərbaycan
strateji münasibətlərinin
qurulmasına
Heydər Əliyev mühüm
töhfələr verib"



7

"Fransa hakimiyyəti
sakitliyi pulla alır"



12 dekabr 2018-ci il

“Azərbaycanın NATO ilə tərəfdaşlığı uzun tarixə və geniş gündəliyə malikdir”

Prezident İlham Əliyev NATO Müttəfiq Qüvvələrinin Avropadakı Baş komandanının rəhbərlik etdiyi nümayəndə heyətini qəbul edib



Rəsmi xronika

Prezident İlham Əliyev Ləki-Qəbələ dəmir yolu xəttinin tikintisi ilə bağlı tədbirlər haqqında Sərəncam imzalayıb.

Prezident İlham Əliyev Azərbaycan Respublikası Prezidentinin 2015-ci il 21 oktyabr tarixli 654 nömrəli Fərmanı ilə təsdiq edilmiş “Azərbaycan Respublikasının dövlət büdcəsindən maliyyələşdirilən, fəaliyyət sahələrinə uyğun olaraq Azərbaycan Respublikasının hüquqi və fiziki şəxslərinə qrant verə bilən qurumların Siyahısı”nda dəyişiklik edilməsi haqqında Fərman imzalayıb.

Qüvvələrinin Baş Qərargah rəisi ilə dekabrın 12-də Bakıda keçirilməsi nəzərdə tutulan görüşə ev sahibliyinə görə dövlətimizin başçısına minnətdarlığını bildirdi. O, Bakının NATO-Rusiya formatında görüşünün keçirilməsi üçün tam münasib məkan olduğunu, Azərbaycanın artıq ikinci dəfədir ki, belə bir tədbirə ev sahibliyi etməsinin əhəmiyyətini vurğuladı. Qonaq Azərbaycanın NATO-nun etibarlı və fəal tərəfdaşı olduğunu qeyd etdi, ölkəmizin Əfqanıstanda Qətiyyətli Dəstək Missiyasına verdiyi töhfəsini, Azərbaycan hərbiçilərinin Əfqanıstanda və eləcə də ölkəmizin hərbiçilərinin peşəkarlıqla NATO qərargahlarında xidmətini və NATO-nun təlimlərində iştirakını yüksək qiymətləndirdi.

Dövlətimizin başçısı global təhlükəsizliyə aid olan vacib məsələlərin müzakirə edilməsi üçün bir çox ölkələr arasından Azərbaycanın seçilməsini ölkəmizə olan hörmət və etimadın təzahürü kimi dəyərləndirdi və bunun, eyni zamanda, ölkəmizin regional təhlükəsizlik, inkişaf və sabitliyin təmin edilməsində oynadığı rolun və yürütdüyü siyasətin göstəricisi olduğunu dedi.

Azərbaycan Respublikasının Prezidenti İlham Əliyev dekabrın 11-də NATO Müttəfiq Qüvvələrinin Avropadakı Baş komandanı (SACEUR) Körtis Skaparrottinin rəhbərlik etdiyi nümayəndə heyətini qəbul edib.

AZƏRTAC xəbər verir ki, Azərbaycanın NATO ilə tərəfdaşlığının uzun tarixə və geniş gündəliyə malik olduğunu deyən dövlətimizin başçısı bu ilin iyul ayında NATO-nun mənzil-qərargahına son səfərini və Brüsseldə keçirilmiş Zirvə toplantısında iş-

tirakını xatırladı və bunun əlaqələrimizin inkişafına müsbət təsir göstərdiyini qeyd etdi. Dövlətimizin başçısı ümumilikdə NATO-nun mənzil-qərargahına etdiyi bütün səfərlərin müsbət xarakter daşdığını qeyd etdi. Prezident İlham Əliyev NATO-nun Əfqanıstanda Qətiyyətli Dəstək Missiyasında ölkəmizin fəal iştirak etdiyini, Azərbaycan hərbiçilərinin sayının artırıldığını və əməliyyatlarda iştirak edən dövlətlərə zəruri nəqliyyat və logistik dəstək göstərildiyini vurğuladı. Prezident İlham Əliyev, eyni zamanda, Azərbaycanın ikitərəfli əsasda da Əfqanı-

tana dəstək göstərdiyini, ölkəmizin təşəbbüsü və iştirakı ilə həyata keçirilən nəqliyyat layihələrinin Əfqanıstan üçün yeni imkanlar yaratdığını vurğuladı. Dövlətimizin başçısı NATO-nun yüksək səviyyəli nümayəndə heyətinin ölkəmizə səfərinin ikitərəfli tərəfdaşlığın gündəliyində duran vacib məsələlərin müzakirəsi üçün əlverişli imkan yaratdığını dedi.

NATO Müttəfiq Qüvvələrinin Avropadakı Baş komandanı Körtis Skaparrotti onu və rəhbərlik etdiyi nümayəndə heyətini qəbul etdiyinə və Rusiya Federasiyası Silahlı

Azərbaycan Respublikasının Prezidenti İlham Əliyev dekabrın 11-də İran İslam Respublikasının Sərhəd Qoşunlarının komandanı Qasım Rzayinin başçılıq etdiyi nümayəndə heyətini qəbul edib.

AZƏRTAC xəbər verir ki, dövlətimizin başçısı Azərbaycan Respublikası ilə İran İslam Respublikası arasında ikitərəfli münasibətlərin müxtəlif sahələrdə, o cümlədən sərhədlərin mühafizəsi ilə bağlı əməkdaşlıq sahəsində uğurla inkişaf etdiyini bildirdi. Prezident İlham Əliyev iki ölkə vətəndaşlarının, iş adamlarının gediş-gəlişinin, yükdaşımalarının həyata keçirildiyini vurğulayaraq, İran-Azərbaycan sərhədini dostluq sərhədi kimi dəyərləndirdi. Ölkələrimizin sərhəd xidməti rəhbərlərinin görüşünün önəmini qeyd edən dövlətimizin başçısı İran-Azərbaycan əlaqələrinin inkişafında Sərhəd Qoşunları xidmətlərinin əməkdaşlığının mühüm yer tutduğunu dedi. Prezident İlham Əliyev İran İslam Respublikasının Sərhəd Qoşunlarının komandanı Qasım Rza-

yinin ölkəmizə səfərinin əməkdaşlığımızın daha da genişləndirilməsi işinə xidmət edəcəyinə ümidvar olduğunu bildirdi.

İran İslam Respublikasının Sərhəd Qoşunlarının komandanı Qasım Rzayə ölkəmizlə bağlı xoş hisslərini ifadə edərək, Prezident İlham Əliyevə yorulmaz fəaliyyətində uğurlar arzuladı. O, Azərbaycan Respublikasının Prezidenti ilə yenidən görüşməkdən, dövlətimizin başçısının iki ölkə arasında əlaqələrin inkişafı ilə bağlı tövsiyələrini və dərin mənalı fikirlərini eşitməkdən məmnunluq hissi keçirdiyini dedi və Bakıya səfərlərinin onlarda xoş xatirələr doğurduğunu bildirdi.

Söhbət zamanı əməkdaşlığın perspektivləri ətrafında fikir mübadiləsi aparıldı.

“Azərbaycan ilə İran arasında ikitərəfli münasibətlər müxtəlif sahələrdə uğurla inkişaf edir”

Prezident İlham Əliyev İranın Sərhəd Qoşunları komandanının rəhbərlik etdiyi nümayəndə heyətini qəbul edib



Yeni Azərbaycan Partiyasının nümayəndələri Fəxri Xiyabanda Ümummilli lider Heydər Əliyevin məzarını ziyarət ediblər

Dekabrın 11-də Yeni Azərbaycan Partiyasının nümayəndələri, partiyanın İdarə Heyətinin, Siyasi Şurasının üzvləri, Milli Məclisin deputatları, rayon və şəhər təşkilatlarının fəalları müasir müstəqil dövlətimizin memarı və qurucusu, xalqımızın Ümummilli lideri Heydər Əliyevin vəfatının 15-ci ildönümü ilə əlaqədar Fəxri xiyabanda Ulu öndərin xatirəsini yad edib, məzarı önünə əkilil və gül dəstələri qoyublar.



Görkəmli oftalmoloq-alim, akademik Zərifə xanım Əliyevanın da xatirəsi anılıb, məzarı üzərinə tər güllər düzülüb. Tarixin yetirdiyi nadir şəxsiyyətlərdən olan Ümummilli lider Heydər Əliyevin parlaq siyasi zəkası sayəsində iki əsrin qovuşuğunda Azərbaycan öz milli mənəvi dəyərlərini qoruyaraq üçüncü minilliyə inamla qədəm qoyub.

Ulu öndər Heydər Əliyevin zəkası bütün maneələri aşaraq və qarşıya çıxan çətinliklərə baxmayaraq, Azərbaycanı tənəzzüldən, hərc-mərclikdən, vətəndaş müharibəsi və müstəqilliyin itirilməsi təhlükəsindən uğurla çıxarıb ona həm bölgədə, həm də dünyada layiqli yer qazandırıb.

Əbədiyaşar liderimiz Heydər Əliyev olduqca mürəkkəb bir dövrdə xalqın xidmətində dayandığını nümayiş etdirməklə yanaşı, həm də Azərbaycan Respublikasının Konstitusiyası və qanunvericiliyi çərçivəsində, özünün Nizamnaməsi və Proqramı əsasında fəaliyyət göstərən, öz sıralarında ölkəmizdə hüquqi dövlət, sabit və sosialyönümlü iqtisadiyyat, vətəndaş cəmiyyəti qurmaq ideyalarını qəbul edən vətəndaşları birləşdirən sağ mərkəzyönümlü siyasi partiya olan Yeni Azərbaycan Partiyasının banisidir.

Ümummilli liderin yaratdığı Yeni Azərbaycan Partiyası bu gün sıralarında 700 mindən çox üzvü birləşdirərək ölkənin avanqard siyasi qüvvəsi kimi respublikamızda YAP-ın Sədri, Prezident İlham Əliyevin rəhbərliyi ilə həyata keçirilən nəhəng quruculuq proseslərinin önündə gedir.

Əli Əhmədov: "Azərbaycan xalqı nə qədər yaşayacaqsansa, onun qəlbində Heydər Əliyevin xatirəsinə hörmət və ehtiram daim olacaq"

"Azərbaycan vətəndaşları Ümummilli lider Heydər Əliyevin anım gününü qeyd etməklə Onun xatirəsinə olan böyük ehtiramı ifadə edir. Yeni Azərbaycan Partiyasının nümayəndələri də daim Ümummilli liderin əziz xatirəsini yad edir". Bu fikirləri Baş nazirin müavini, YAP Sədrinin müavini-İcra katibi Əli Əhmədov deyib.

Əli Əhmədov bildirib ki, xalqımız hər zaman Ümummilli lider Heydər Əliyevin Azərbaycan dövləti və millətimiz qarşısındakı xidmətlərini qeyd edir. Onun sözlərinə görə, Azərbaycan xalqı nə qədər yaşayacaqsansa, onun qəlbində Heydər Əliyevin xatirəsinə hörmət və ehtiram daim olacaq.

"Bunu vaxtında Ümummilli lider Heydər Əliyev duyurdu. Ulu öndər deyirdi ki, "nə qədər Azərbaycan var, mən də olacağam". Bu sözlərdə böyük bir həqiqət var. Hər il vəfatının ildönümündə Ulu öndərimizin xalqımız tərəfindən böyük ehtiramla anılması bu sözlərdəki müdrikcəsinə həqiqəti bir daha ifadə edir"-deyə, Əli Əhmədov vurğulayıb.



"Ermənistanda ədalətli, demokratik seçkilər keçirmək qeyri-mümkündür"

"Ermənistanda seçkilər həmişə saxta keçirilib. Yeni işğalçı ölkə müstəqillik əldə etdikdən sonra da orada azad, ədalətli və demokratik seçkilər keçirilməyib. Təəssüflər olsun ki, buna baxmayaraq bəzi Avropa strukturları gah susurlar, gah da orada keçirilən ədalətsiz seçkiləri ədalətli seçkilər kimi qiymətləndirirlər". Bunu SİA-ya açıqlamasında Milli Məclisin Komitə sədri, Yeni Azərbaycan Partiyasının İcra katibinin müavini Siyavuş Novruzov deyib.

"Əgər xatırlayırsınızsa, vaxtilə Ermənistanda seçkilər prosesində insanlar kütləvi şəkildə güllələnirdi, öldürülürdü və ikili pasportla səsvərmə həyata keçirilirdi. Ermənistanda keçirilən parlament seçkilərdə bildirilib ki, seçkilərdə 2 milyon 600 min seçici iştirak edib. Halbuki Ermənistanın rəsmi statistikasının verdiyi məlumata görə, bu ölkədə yaşayanların sayı 2 milyon 900 mindir. Bəs belə olan halda, bu qədər seçici haradan çıxdı? O baxımdan hesab edə bilməyirəm ki, burada seçkilər saxta keçib və sui-istifadə hallarına yol verilib. Müxtəlif insanların sıxışdırılması, həbs olunması, təzyiqlərə məruz qalması açıq aydın ortada idi. Ermənistanda keçirilən seçkilər bir daha göstərdi ki, burada azad, ədalətli, demokratik seçkilər keçirmək qeyri-mümkündür. Əfsuslar olsun ki, yenə də Qərb, Avropa strukturları bu məsələdə susurlar və öz mövqelərini ortaya qoymurlar", - deyərək, YAP İcra katibinin müavini fikrini tamamlayıb.



Mübariz Qurbanlı: Ulu öndər Heydər Əliyev dini qaydalarımıza çox ciddi şəkildə əməl edib və bunu başqalarına da tövsiyə edib

Ulu öndər Heydər Əliyevin qoyduğu irs, həyata keçirdiyi siyasət bu gün Prezident İlham Əliyev tərəfindən davam etdirilir. Bunu Dini Qurumlarla İş üzrə Dövlət Komitəsinin sədri Mübariz Qurbanlı Qafqaz Müsəlmanları İdarəsində ümummilli lider Heydər Əliyevin vəfatının 15-ci ildönümünə həsr olunmuş tədbirdə deyib. M.Qurbanlı bildirib ki, Heydər Əliyev dinə, mənəvi dəyərlərimizə bağlı insan idi:

"Azərbaycanda hakimiyyətə qayıtdıqdan sonra Heydər Əliyev ölkədə iqtisadi çətinliklərə baxmayaraq, Bibi Həybat, Təzə Pir məscidlərinin təmir və bərpaasına diqqət və qayğı göstərdi. Heydər Əliyev dini qaydalarımıza çox ciddi şəkildə əməl edib və bunu başqalarına da tövsiyə edib. Ulu öndərin müəllifi olduğu Konstitusiyada da vicdan azadlığı, din azadlığı təsbit olundu".

Komitə sədri vurğulayıb ki, Heydər Əliyevin müəyyən etdiyi yol Azərbaycan üçün əbədi yoldur və bu yolu Azərbaycan xalqı, müstəqil dövlət yaşadacaq, Heydər Əliyevin xatirəsi daim Azərbaycan xalqının qəlbində olacaq: "Heydər Əliyevin qoyduğu yol bu gün əmin əllərdədir, Prezident İlham Əliyev bu yolu uğurla davam etdirir".



Rene van der Linden: Heydər Əliyev Azərbaycanın inkişafına mühüm töhfə verib

Azərbaycanın ümummilli lideri Heydər Əliyev ölkənin inkişafına danılmaz, mühüm töhfə verib. Bunu Trend-ə Niderland Senatının sabiq sədri, Niderland-Azərbaycan dostluq qrupunun rəhbəri Rene van der Linden deyib. O bildirib: "Mən Azərbaycanın inkişafına danılmaz, mühüm töhfə verdiyi üçün Heydər Əliyevə dərin ehtiramımı bildirmək istəyirəm. O, təhsilə, infraquruculuq, səhiyyəyə və iqtisadiyyatın şaxələndirilməsinə investisiya yatırılmasına şərait yaratmaqla Azərbaycanın müasir və stabil ölkəyə çevrilməsinin əsasını qoyub".

O, həmçinin vurğulayıb ki, Niderland, o cümlədən Limburq əyaləti Azərbaycanla ikitərəfli münasibətlərə böyük əhəmiyyət verir. Qeyd edək ki, dekabrın 12-də ümummilli lider Heydər Əliyevin vəfatının 15-ci ildönümü qeyd olunur.



12 dekabr 2018-ci il

Ulu Öndər Heydər Əliyev ümumbəşəri şəxsiyyətdir

2018-ci il "Azərbaycan Xalq Cümhuriyyəti İli tariximizin hər bir səhifəsini və rəqləməyə geniş imkanlar yaradır. Əbəs yerə deyilmir ki, zaman hakim, tarix isə yaddaşdır. İllər biri-birini əvəzlədikcə, bu günümüzdən dünənimizə bir baxış keçirməklə uğurlarımızın fonunda keçilən yolun dəyərləndirilməsinin obyektiv aparılmasının bir zərurət olduğu daha aydın görünür, tarixdə şəxsiyyətlərin rolunu daha yüksək qiymətləndirir, ən əsası aforizmə çevrilən bu fikri bir daha təsdiqləmiş

oluruq: keçmişinə bağlı olan, bu günü ilə qürur duyan, gələcəyə böyük ümid bəsləyərək inamla irəliləyən xalqlar tarixin sərt və çətin sınaqlarından üzəg çıxaraq, milli varlığını yüksək səviyyədə qoruyur, sözünün imzası qədər dəyəri olduğunu dünyaya nümayiş etdirir.

Azərbaycan xalqı 1991-ci il 18 oktyabrda tarixi uğur qazanaraq dövlət müstəqilliyini yenidən bərpa etdi. Lakin həmin dövrdə ölkəyə səriştesiz, idarəçilik qabiliyyəti olmayan, ən əsası şəxsi ambisiyalarını dövlətin maraqlarından üstün tutan şəxslərin rəhbərlik etməsi Azərbaycanı böyük uçurum qarşısında qoymuşdu. Daxili çəkişmələr, silahlı qüvvələrin torpaqlarımızın deyil, ayrı-ayrı qrupların maraqlarının müdafiəsinə xidmət etməsi, Ermənistanın təcavüzü böyük çətinliklər yaratmış, xalqın sabaha inamı itirmişdi. 90-cı illərin həmin çətin anlarında

məhz ulu öndər Heydər Əliyev Azərbaycanı dağılmaqdan xilas etdi. Dahi şəxsiyyətin xalqın təkidli tələbi ilə hakimiyyətə qayıdışı Azərbaycanın dövlət müstəqilliyinin möhkəmləndirilməsində, beynəlxalq aləmdə yeri və rolunun artmasında, ən əsası iqtisadi böhrandan xilas olub dinamik inkişaf yoluna çıxmasında misilsiz və müstəsna rol oynadı. Heydər Əliyev siyasi kursunun layiqli davamçısı cənab İlham Əliyevin Yeni Azərbaycan Partiyasının VI qurultayında söylədiyi "Bizim əsas dəyərimiz, ən böyük nemətimiz müstəqilliyimizdir. Biz müstəqil ölkə kimi yaşayırıq. Müstəqilliyimizin də banisi ulu öndər Heydər Əliyevdir. Məhz onun hakimiyyətə gəlməsindən sonra Azərbaycan, sözün əsl mənasında, müstəqillik yoluna qədəm qoydu. 1993-cü ilə qədər bizim müstəqilliyimiz şərti və yarımqəç xarakter daşıyırdı. Xarici ölkələr, onların Azərbaycandakı nümayəndələri burada hakimiyyətə göstərişlər, təlimatlar verirdi. Əlbəttə ki, bu, tariximizin bəlkə də ən biabırçı səhifələrindən biridir. O ağır vəziyyətdə məhz Heydər Əliyevin cəsəreti, müdrikiyi, - o vaxt bizim hələ ordumuz, iqtisadiyyatımız,



**Siyavuş Novruzov,
Yeni Azərbaycan Partiyasının
İcra katibinin müavini, Milli
Məclisin ictimai birliklər və dini
qurumlar Komitəsinin sədri**

pulumuz yox idi, - onun dəmir iradəsi, xalqın ona olan sevgisi, rəğbəti Azərbaycanı, bax, bu müstəqillik yoluna çıxarıbdır. Biz də bu müstəqil yol ilə gedirik və gedəcəyik" fikirlər Azərbaycanın müstəqillik tarixinin ayrı-ayrı səhifələrinə işıq salmaqla yanaşı, ulu öndər Heydər Əliyevin dövlətimiz qarşısında xidmətlərinin miqyasının nə qədər böyük olduğunu təsdiqləyir. Dahi şəxsiyyət Heydər Əliyev Xilaskarlıq missiyasını yerinə yetirməklə işıqlı gələcəyimizi şərtləndirdi.

Dahi şəxsiyyət Heydər Əliyevin düşünülüş və məqsədyönlü siyasətinin Azərbaycana qazan-

olan Azərbaycanı yaratmaqla xalqla hər zaman bir olduğunu, Vətəninə, torpağını canından çox sevdiyini bir daha nümayiş etdirdi.

1993-cü ilin 3 oktyabrında yüksək etimad qazanan və 11 oktyabr 1998-ci ildə qələbəsini yenidən təsdiqləyən ümummilli lider Heydər Əliyev milyonların üreyindən keçən istəkləri reallaşdırdı. Dahi şəxsiyyət Heydər Əliyev 1993-cü ilin oktyabrında keçirilən andiçmə mərasimində bildirmişdir: "Belə yüksək və məsuliyyətli vəzifəni üzərimə götürərkən birinci növbədə Azərbaycan xalqının zəkasına, müdrikiyinə, qüdrətinə güvənirəm, arxalanıram. Azərbaycan xalqının mənə bəslədiyi ümidlər mənə bu vəzifəni üzərimə götürməyə məcbur edibdir. Əmin etmək istəyirəm ki, bu ümidləri doğrultmaq üçün əlimdən gələni əsirgəməyəcəyəm."

Prezidentliyinin ilk mərhələsində həyata keçirdiyi islahatlar, böhran içərisində qalan Azərbaycanın iqtisadiyyatının gücləndirilməsi istiqamətində həyata keçirdiyi genişmiqyaslı quruculuq işləri xalqın gələcəyə olan inamını ar-

nasından eşidildi, diplomatik uğurları diqqət çəkdi. Dünya siyasətində dəst-xətti ilə seçilən, dövlət başçıları arasında fenomen istedadı və hazırlığı ilə fərqlənən Heydər Əliyev şəxsiyyəti müdriklik simvolu kimi nümunə göstərildi. Bu, cəsəret və qətiyyət, liderlərə məxsus dönməzlik və məğrurluq müasir Azərbaycanın qurucusu olan bu dahi şəxsiyyətin həyat amalının gerçəkləşməsinin parlaq ifadəsi kimi Azərbaycanın imicini, nüfuzunu yüksəltdi. Ulu öndər Heydər Əliyevin irəli sürdüüyü bütün prioritetlərin əsasında qüdrətli respublikanın inkişaf perspektivləri düşünülmüş, dünya siyasətinə uyğunlaşdırılan balanslaşdırılmış xarici siyasət, ölkə daxilində sabitliyin təminatı, dövlətçiliyin möhkəmlənməsi, bazar iqtisadiyyatı yolunu seçməklə malik olduğumuz təbii ehtiyatlardan xalqın mənafeyi və rifah halının yaxşılaşdırılması naminə səmərəli istifadə, insan hüquq və azadlıqlarının qorunması, Azərbaycanın tolerant dövlət kimi bütün azərbaycanlılar üçün vətən olması və digər biri-birindən məsuliyyətli vəzifələr dayanırdı. Bu gün qürur hissi ilə deyə bilərik ki, bu vəzifələrin öhdəsindən layiqincə gəlmişdir.

Dahi şəxsiyyət Heydər Əliye-

azərbaycanlılarının III qurultayında səsləndiriydi bu fikri bir daha qeyd etmək istərdik: "Güclü, qüdrətli Azərbaycan hər birimizin qürur mənbəyidir."

Bu gün Azərbaycanın dünya miqyasında enerji təhlükəsizliyinin təminatçısı kimi tanınmasının əsasında ulu öndərin hazırladığı neft strategiyası, ölkənin enerji siyasətinin uğurlu həlli dayanır. Təkcə cari ildə enerji sektorunda əldə olunan uğurlara nəzər salmaq kifayətdir. May ayında "Cənub Qaz Dəhlizi"nin rəsmi açılışı, iyunda onun əsas seqmentlərindən olan TANAP-ın istifadəyə verilməsi, oktyabrda Türkiyənin İzmir şəhərində "Star" neft emalı zavodunun açılışı və s. kimi biri-birindən mühüm hadisələr regional əməkdaşlığın əsas aparıcı qüvvəsi olan Azərbaycanın bu əməkdaşlığın coğrafiyasının genişləndirilməsində maraqlı olduğunu, eyni zamanda, ulu öndər Heydər Əliyevin dünya praktikasına istinadən söylədiyi "Heç bir ölkə beynəlxalq əməkdaşlığı, təcürbə mübadiləsi olmadan, səylər və ehtiyatlar birləşdirilmədən təkbaşına iqtisadi tərəqqiyə nail ola bilməz" tezisinin bu gün də həyata keçirilən siyasətin ana xəttini təşkil etdiyini təsdiqləyir. Bir sözlə, etibarlı tərəfdaş kimi mövqeyini möhkəmləndirən Azərbaycanın lider dövlət kimi tanınmasının təməlinə məhz ulu öndər tərəfindən qoyulan daxili və xarici siyasətin uğurlu həlli dayanır. Ulu öndər Heydər Əliyevin gərgin səyləri nəticəsində 1994-cü il sentyabrın 20-də imzalanmış "Əsrin müqaviləsi" Azərbaycanın inamı artırmaqla, bugünkü uğurları şərtləndirdi. "Əsrin müqaviləsi"ndən sonra imzalanan onlarla müqavilələr, ən əsası ötən il "Yeni əsrin müqaviləsi"nin imzalanması ölkəmizin beynəlxalq münasibətlər siçtemində yeri və roluna bir daha işıq saldı.

Bütün xalqlar və dövlətlərlə qarşılıqlı anlaşma və əməkdaşlıq siyasətini yeridən, Azərbaycanın ən tanınmış beynəlxalq təşkilatlarda təmsil olunub, söz sahibi nüfuzu qazanması müdrik bir siyasətin məntiqi nəticəsi kimi bu gün də özünü doğruldur.

Təbii ki, 15 iyun 1993-cü il tarixinin Azərbaycan tarixinə Milli Qurtuluş Günü kimi daxil edilməsi də səbəbsiz deyil. Bu tarix Azərbaycanın xaosdan, anarxiyadan, özbaşınalıqdan, iqtisadi böhrandan xilasını, inkişaf, tərəqqi yoluna çıxdığını ümumiləşdirdi. Bugünkü Azərbaycan realitələri həmin tarixin, Heydər Əliyev siyasətinin təntənəsidir. Azərbaycanın dünəninin, bu gününün və gələcəyinin əsası kimi dəyərləndirən Heydər Əliyev ideyaları ölkəmizin qarşısında yeni-yeni imkanlar açır, yeni-yeni uğurlara aparır.

Ulu öndər Heydər Əliyevin yaratdığı dövlətçilik tarixi milli sərvətimizdir

dırdığı uğurlar bir daha bu reallığı ortaya qoyur ki, hər bir ölkənin inkişafında onun lideri əhəmiyyətli rol oynayır. Milli lider dövlətin özünü təsdiqində, xarici siyasətin formalaşmasında mühüm rol oynayan əsas amildir. Liderin həyat təcürbəsi, dünyagörüşü, siyasi iradəsi inkişaf strategiyasının düzgün müəyyənləşdirilməsinə stimül verir, ən çətin məqamlarda düzgün yol seçməyə imkan yaradır.

Dahi şəxsiyyət Heydər Əliyevin xidmətlərini dəyərləndirmək üçün tarixə qısa baxış keçirmək hər zaman bir zərurətdir. Onun uzun illər Azərbaycana rəhbərlik etməsi faktı özlüyündə Heydər Əliyev şəxsiyyətində ifadəsini tapan, müstəqilliyə və xalqına sədaqət, millilik və vətənə məhəbbət hisslərinə olan sarsılmaz ümumxalq inamının təzahürüdür. Sovetlər birliyi dövründə Azərbaycana rəhbərlik edən görkəmli dövlət xadimi Heydər Əliyev ölkəmizi qabaqcıl respublikalar sırasına çıxardığı kimi 1993-cü ildə xalqın təkidli tələbi ilə hakimiyyətə qayıdışı ilə dövlətçilik tariximizin yeni mərhələsinin başlanğıcını qoydu. Müstəqil, iqtisadi cəhətdən qüdrətli, dünya birliyinin layiqli üzvü

tırmaqla ölkəmizin dünya birliyinə açılan yoluna "yaşıl işıq" yandırdı. Bu baxımdan ikitərəfli və beynəlxalq təşkilatlar çərçivəsində əlaqələrin qurulması vacib amil kimi önə çəkildi. Daxili siyasətin uğurları Azərbaycanın beynəlxalq aləmdə yeri və roluna da öz müsbət təsirini göstərdi. Bir əsas məqamı xüsusi qeyd etməliyik ki, ulu öndər Heydər Əliyevin səyləri nəticəsində 1994-cü il 12 mayda atəşkəs sazişinin imzalanması ölkədə sabitliyin möhkəmləndirilməsinə, digər sahələr üzrə əhəmiyyətli addımların atılmasına stimül verdi. Malik olduğu təbii resurslardan səmərəli istifadə etmək, Azərbaycanın dünya iqtisadi sistemində inteqrasiyasını sürətləndirmək, ən əsası birgə səylər, qarşılıqlı təcürbə mübadiləsi sayəsində qarşıya qoyulan məqsədlərə nail olmaq üçün 1994-cü ilin 20 sentyabrında ümummilli lider Heydər Əliyevin rəhbərliyi altında "Əsrin müqaviləsi" imzalandı. Bununla Azərbaycan öz iqtisadi imkanlarını dünyaya təqdim edərək, növbəti sazişlərin imzalanmasına zəmin yaratdı.

İllər keçdikcə, Azərbaycan yeni-yeni dostlar qazandı, səsi bir çox beynəlxalq təşkilatların tribu-

vin Azərbaycan üçün göstərdiyi xidmətlərin çəkisi və əhəmiyyəti ölçüyəgəlməz dərəcədə çoxdur. Məhz onun təşəbbüsü ilə dünyanın müxtəlif ölkələrinə səpələnmiş soydaşlarımızın bir amal-azərbaycançılıq ideyası ətrafında sıx birləşməsi vacib amil kimi önə çəkildi. 2001-ci ilin noyabrında Dünya Azərbaycanlılarının I qurultayını keçirməklə, soydaşlarımızın həmrəyliyinə təmin etməklə Azərbaycan həqiqətlərinin beynəlxalq ictimaiyyətə çatdırılmasında əsas amil olan diasporunun təşkilatlanması üçün hüquqi bazanın əsası qoyuldu, görülcək işlərin bir mərkəzdən idarə olunması üçün müvafiq dövlət komitəsi yaradıldı. Bu gün böyük fəxr və inam hissi ilə qeyd edirik ki, dünyanın müxtəlif ölkələrinə səpələnmiş soydaşlarımız Azərbaycanın daha da qüdrətlənməsinə, çiçəklənməsinə öz töhfələrini verir, yaşadıqları ölkələrdə həqiqətlərimizin təbii istiqamətində biri-birindən əhəmiyyətli uğurlara imza atırlar. Erməni yalanlarının ifşa olunmasında, Qarabağ həqiqətlərinin dünya ictimaiyyətinə çatdırılmasında birgə səylərin göstərilməsi mütləqdir. Möhtərəm Prezidentimiz İlham Əliyevin Dünya

Ulu Öndər Heydər Əliyev ümumbəşəri şəxsiyyətdir

Əvvəli Səh. 4

2003-cü ildə ulu öndər Heydər Əliyevin xalqa müraciəti, ən əsası cənab İlham Əliyevin xalqın böyük əksəriyyətinin səsini qazanaraq Prezident seçilməsi böyük yolun davamı kimi tarixə yazıldı. Möhtərəm Prezidentimiz İlham Əliyev Azərbaycanın daha qüdrətli, zəngin dövlətə çevrilməsi üçün Heydər Əliyev siyasətinin davam etdiriləcəyini bildirdi. Son 15 ildə hər vədini konkret əməli işdə öz təsdiqini tapdığına şahidiyik. Cənab İlham Əliyevin bu fikirlərini xatırlatmaq istədik: "Bu gün Heydər Əliyev siyasəti bütövlükdə bütün sahələrdə davam etdirilir. 2003-cü ildə Azərbaycan xalqı mənə böyük etimad göstərərək Prezident vəzifəsinə seçdiyi gündən bu günə qədər bu siyasətə sadıqəm. Mən 2003-cü ildə bu barədə sözümlü demişəm. Mən bu siyasətə sadıq qalacağam və 2003-cü ildən bu günə qədər Azərbaycanda gedən uğurlu inkişaf Heydər Əliyev siyasətinin təntənəsidir, müstəqil Azərbaycanın təntənəsidir."

Son 15 ildə Azərbaycanın qazandığı uğurlar göz qabağındadır. "Gələcəyə nikbinliklə baxmaq üçün kifayət qədər əməl vardır" söyləyən dövlətimizin başçısı İlham Əliyev bildirir ki, siyasətimiz milli maraqlar üzərində qurulub: "Bizim siyasətimiz müstəqilliyin möhkəmlənməsinə istiqamətləndirilibdir. Bu gün Azərbaycan müstəqil dövlət kimi dünya miqyasında özünə layiq yerini tuta bilibdir. Azərbaycan daha da güclü ölkə olmalıdır. Biz qüdrətli Azərbaycan dövləti qururuq və əminəm ki, quracağıq. Bütün hədəflərə çatmaq üçün bizim müstəqil siyasətimiz davam etməlidir. Xalq bu siyasəti dəstəkləyir."

Qarşıdakı illər üçün əsas hədəf Azərbaycanı inkişaf etmiş ölkələr sırasında görmək, yüksək gəlirli ölkəyə çevirmək, bu günə qədər 3 dəfədən çox artan ümumi daxili məhsulun daha iki dəfə artırılmasına nail olmaqdır. Dövlətimizin başçısı İlham Əliyevin sərəncamı əsasında Azərbaycanın müstəqillik tarixində qazandığı uğurların fonunda işlənilən və təsdiq olunan "Azərbaycan 2020: gələcəyə baxış" İnkişaf Konsepsiyasında əsas hədəflər və onlara çatmağın yolları öz əksini tapıb.

Ölkənin hərtərəfli inkişafı dövlət siyasətinin əsasını təşkil edir. Hər sahə üzrə konkret Dövlət Proqramlarının qəbulu və uğurlu icrası qarşıya qoyulan bu məqsədə yüksək səviyyədə nail olmağa əsas yaradır. O da məlumdur ki, hər il konkret bir sahənin adı ilə bağlanaraq, bu istiqamətdə tədbirlər planı həyata keçirilir.

İqtisadi tərəqqi demokratikləşmə prosesinin sürətləndirilməsində mühüm rol oynayır. Azərbaycanın demokratiya təcrübəsinin digər ölkələrə nümunə göstərilməsi uğurlu islahatların nəticəsidir. 2001-ci ildə Avropa Şurasına tamhüquqlu üzv qəbul olunan Azərbaycan demokratik dəyərlərə sadıq olduğunu bir daha dünyaya nümayiş etdirdi. Ötən bu dövr ərzində qurumla ölkəmiz arasında əlaqələrin yüksələn xətt üzrə inkişafı yüksək dəyərləndirilir. Azərbaycan atdığı hər addımında bu reallığı ortaya qoyur ki, demokratikləşmə prosesi sadəcə bir şüar, niyyət deyil, ölkənin hərtərəfli inkişafı üçün əsasdır. O da məlumdur ki, qəbul olunan qanunlar, o cümlədən Milli Konstitusiyamız dövrün tələblərinə uyğun olaraq təkmilləşdirilir, yenilikləri özündə əks etdirir. Konstitusiyamızın maddələrinin böyük əksəriyyəti insan hüquq və azadlıqlarının qorunmasına xidmət edir. Azərbaycan dövləti siyasətində insan amilinə verdiyi dəyəri atdığı addımları ilə təsdiqləyir.

Demokratiyanın vacib amillərindən biri kimi siyasi partiyaların, ictimai birliklərin fəaliyyətini tənzimləyən qanunvericilik bazası daim təkmilləşdirilir. "Siyasi partiyalar haqqında" yeni qanunun qəbul edilməsi də bu təkmilləşmənin, yeniləşmənin təsdiqidir. Azad mətbuatın inkişafına yönələn addımlar davamlılığı ilə diqqət çəkir. Məhz bu diqqət və qayğının nəticəsidir ki, ölkə Prezidenti İlham Əliyev üç dəfə "Jurnalistlərin dostu" mükafatına layiq görülüb.

Siyasi və iqtisadi islahatların vəhdətliyi fonunda Azərbaycanın uğurları biri-birini əvəzləməkdədir. Dünyanın enerji təhlükəsizliyinin təminatında əhəmiyyətli rolunu günbəgün artıran Azərbaycan sabitlik diyarı kimi də diqqət çəkməkdədir. Təbii ki, son 15 ildə ölkə iqtisadiyyatına 230 milyard dollardan artıq investisiyanın qoyulması Azərbaycanın bu gününə və gələcəyinə inamdan irəli gəlir. Azərbaycan beynəlxalq maliyyə qurumlarının hesablarında da öz liderliyini qorumaqdadır. Bütün bunlar təbii ki, dövlətimizin uğurlu siyasətinə əsaslanır.

Ölkəmizin hər gün, hər həftə müxtəlif mövzularda beynəlxalq əhəmiyyətli tədbirlər üçün əsas məkan seçilməsi beynəlxalq münasibətlər sistemində artan rolunun göstəricisidir. Azərbaycanın 2011-ci ildə BMT Təhlükəsizlik Şurasına qeyri-daimi üzv seçilməsi onun beynəlxalq nüfuzunu, siyasi çəkisini bir daha dünyaya nümayiş etdirdi. Təbii ki, bu uğurlarımız ən böyük probleminiz olan Ermənistan-Azərbaycan, Dağlıq Qarabağ münaqişəsinin ədalətli həllini yaxınlaşdırır. Dövlət başçısı İlham Əliyevin bə-

yan etdiyi kimi, hər gün bizi qələbəyə yaxınlaşdırır. Azərbaycanla heç bir sahədə rəqabət aparmaq imkanında olmayan Ermənistan işğalçılıq siyasəti ucbatından bütün enerji layihələrindən kənar qalmaqla iqtisadi böhran içərisində çabalayır. Azərbaycanın hərbi xərcləri Ermənistanın ümumi büdcəsindən artıqdır. Bu gün böyük inamla qeyd edə bilərik ki, sülh danışıqları səməre vermədiyi təqdirdə Azərbaycan işğal altında olan torpaqlarını hərbi yolu ilə azad etmək gücündədir. 2016-cı ilin aprel, cari ilin Naxçıvan qələbələri, həmçinin Azərbaycan Silahlı Qüvvələrinin, Bakının azad olunmasının 100 illiyi münasibətilə keçirilən paradlar da Azərbaycan Ordusunun gücünü, malik olduğu imkanları bir daha dünyaya nümayiş etdirdi.

Son 15 ilə qısa baxış etməklə reallığımız fonunda gələcəyə daha böyük inamla irəliləməyə böyük əsaslar olduğunu aydın görmüş oluruq. Azərbaycan yenilikçi ölkə kimi nüfuz qazanıb. Mühüm uğurlarımız sırasında artıq üç peykimizin orbitə buraxılmasını xüsusi qeyd etməliyik.

Müasir dövrün informasiya-kommunikasiya texnologiyaları əsri olduğunu nəzərə alsaq, artıq dünyanın hansı ölkəsində yaşamasından asılı olmayaraq hər kəs bu və ya digər dövlətin reallıqları barədə məlumat əldə etmək imkanındadır. Lakin gerçəkliklərin birbaşa şahidi olmaq tamamilə fərqli bir düşüncənin formalaşmasına stimül verir. Azərbaycan 2015-ci ildə Birinci Avropa Oyunlarına, 2017-ci ildə isə IV İslam Həmrəyliyi Oyunlarına ev sahibliyi etməklə idman ölkəsi kimi də tanındığını nümayiş etdirdi. Bu tədbirlər, eyni zamanda Azərbaycanın tolerant, multikultural dəyərlərin inkişafına böyük töhfələr verən ölkə kimi təqdimatında da əhəmiyyətli rol oynadı. Cənab İlham Əliyevin qeyd etdiyi kimi, multikulturalizm həyat tərzimizdir. Dövlətimizin başçısı İlham Əliyevin Sərəncamı ilə 2016-cı il ölkəmizdə "Multikulturalizm İli", 2017-ci il isə "İslam Həmrəyliyi İli" elan edilmişdir. Şərqlə Qərbin qovşağında yerləşən Azərbaycan dövlətlər, xalqlar arasında körpü roluna yeni-yeni əlavələr edir.

Daim yeniliyi, müasirliyi, modernləşməni həyata keçirdiyi siyasətin önündə saxlayan dövlətimizin biri-birindən əhəmiyyətli addımları hərtərəfli inkişafı sürətləndirməklə yanaşı, beynəlxalq baxışın yüksək səviyyədə formalaşmasına stimül verir.

Azərbaycanın davamlı uğurlarında Birinci vitse-prezident, Heydər Əliyev Fondunun prezidenti, YUNESCO və İSESCO-nun xoş məramlı səfiri Mehriban xanım Əliyevanın xidmətlərin

böyükdür. Təkcə bir faktı qeyd etmək kifayətdir ki, Mehriban xanım Əliyevanın yüksək təşkilatçılığı əsasında keçirilən Birinci Avropa Oyunları, həmçinin IV İslam Həmrəyliyi Oyunları ölkəmiz haqqında reallıqları dünya xalqlarına çatdırmaqla, Azərbaycana yönələn məkrli, böhtan xarakterli kampaniyalara tutarlı cavab oldu. Əsrlər boyu mədəniyyətlərin, sivilizasiyaların mərkəzi kimi tanınan Azərbaycan daim təşəbbüscüsü və iştirakçısı olduğu layihələrlə, tədbirlərlə ölkələr, xalqlar arasında dostluq körpüsü olduğunu təsdiqləyir.

"Biz əlbəttə iqtisadi müstəvidə də transformasiyaya çox böyük önəm vermişik və veririk. Ona görə də iqtisadi sahəni inkişaf etdirmədən və güclü iqtisadiyyat qurmadan siyasi islahatlar mümkün deyildir. Ona görə də biz islahatları paralel olaraq həm siyasi, həm iqtisadi müstəvidə apardıq. Siyasi və iqtisadi islahatlar biri-birini dəstəkləmişdir və bugünkü Azərbaycan onu göstərir ki, biz düzgün yolu seçdik və düzgün işlər görürük" söyləyən Prezident İlham Əliyevin bildirdiyi kimi son on beş ildə ölkəmizdə inkişaf yüksələn xətlə davam edir. Bu dinamika beynəlxalq tədbirlərə ev sahibliyi edən ölkəmizin gücünü, qüdrətini göstərir.

Keçilən yola qısa baxış fonunda bu reallığı da qeyd etməliyik ki, uğurlarımızda ulu öndər Heydər Əliyevin yaradıcısı olduğu, bu gün Prezident İlham Əliyevin rəhbərliyi ilə uğurla inkişaf edən Yeni Azərbaycan Partiyasının öz payı vardır. Milli Konstitusiyamızın qəbulundan ötən 23 il ərzində ölkəmizdə keçirilən bütün seçkilərdə uğur qazanan Yeni Azərbaycan Partiyası daim qələbələrini təmin etməklə xalq partiyası olduğunu təsdiqləyir. 2018-ci il də ölkəmizin tarixinə prezident seçkiləri ili kimi daxil olub. Son 15 ildə Yeni Azərbaycan Partiyasının namizədi cənab İlham Əliyevin dəfələrlə qələbəsini təmin etməsi Heydər Əliyev siyasətinin təntənəsidir. Bu gün sərəncamında 700 mindən artıq insanı birləşdirən Yeni Azərbaycan Partiyasının hər bir üzvü Heydər Əliyev ideyalarının təbliğatçısıdır. Ümummilli lider Heydər Əliyevin "Yeni Azərbaycan Partiyası dünən, bu günün və gələcəyin partiyasıdır" tezi bütün dövrlər üçün aktuallığını qoruyur, işıqlı sabahımıza böyük inam formalaşdırır. Dahi şəxsiyyətin bu fikrinin davamı olaraq cənab İlham Əliyev bildirir ki, Yeni Azərbaycan Partiyası nəinki ölkənin, regionun aparıcı siyasi təşkilatıdır. YAP yarandığı gündən tutduğu yola sadıqlıq nümayiş etdirməklə milyonların dəstəyini qazanıb. Dövlətimizin daha da qüdrətlənməsi, insanla-

rın daha da yaxşı yaşaması üçün söylərin artıran partiyanın gələcəyinə inam böyükdür. Yeni Azərbaycan Partiyası bütün seçki proseslərinə yeni şüarla qatılır, davamlı inkişafın prioritet məsələ olduğunu devizində əks etdirir. 2018-ci il prezident seçkilərində "İlhamla irəli" çağırışını edən Yeni Azərbaycan Partiyasının namizədi cənab İlham Əliyev növbəti qələbəsi ilə qarşıdakı 7 ilin hədəflərinin reallığa çevrilməsinə zəmin yaratdı. Bu hədəflər sırasında Azərbaycanda dayanıqlı iqtisadiyyatın qurulmasının tam təmin olunması, iqtisadi islahatların əhatə dairəsinin genişləndirilməsi, xarici investisiyaların stimullaşdırılması məqsədilə azad iqtisadi zonaların yaradılması, regionlarda müasir və əməkətutumlu müəssisələrin yaradılması, yeni iş yerlərinin açılması, müasir infrastrukturun yaradılması üzrə tədbirlərin davam etdirilməsi yer alır. Bundan başqa, əhalinin həyat şəraitinin daha da yaxşılaşdırılması, əhalinin sosial müdafiəsi sisteminin mütərəqqi dünya təcrübəsi əsasında daha da təkmilləşdirilməsi, icbari siğortanın əhatə dairəsinin genişləndirilməsi, idarəetmə sahəsində islahatların davam etdirilməsi də qarşıda duran hədəflərdəndir. Ən əsası, Azərbaycanın beynəlxalq nüfuzunun daha da artırılması, dünya enerji təhlükəsizliyi sistemində Azərbaycanın mövqeyinin gücləndirilməsi, ölkəmizin beynəlxalq multikultural, mədəni, humanitar və idman sahələrini əhatə tədbirlərin bundan sonra da uğurla həyata keçirilməsi, işğal altında olan ərazilərimizin azad edilməsi üçün bütün söylərin artırılması kimi məsələlər strateji hədəflər kimi müəyyənləşdirilib.

Dövlətimizin başçısı İlham Əliyev bildirir: "Yeni Azərbaycan Partiyası Azərbaycan xalqının bir parçasıdır. Bütün Azərbaycan xalqının xoşbəxt gələcəyi üçün bizim partiyamız əlindən gələni əsirgəmir və biz bundan sonra da bunu edəcəyik".

Bir yazı çərçivəsində müstəqil Azərbaycan dövlətinin qurucusu, Yeni Azərbaycan Partiyasının yaradıcısı ulu öndər Heydər Əliyevin dövlətimiz, xalqımız qarşısında xidmətlərini əhatə etmək qeyri-mümkündür. Ulu Öndər Heydər Əliyev ümumbəşəri şəxsiyyətdir. O, bütün bəşəriyyət üçün çalışıb. Bu kontekstdən yanaşsaq, silsilə yazıların məcmusu yaranar.

Bugünkü qüdrətli Azərbaycan dahi şəxsiyyət Heydər Əliyevin şah əsəridir. Məhz inkaredilməz olan bu reallıqlara söykənərək dahi şəxsiyyət Heydər Əliyev bildirmişdir: "Nə qədər ki Azərbaycan var, mən də varam. Mən isə Azərbaycanda əbədi olacağam!"


12 dekabr 2018-ci il

Dövlət Təhlükəsizliyi Xidmətinin şəxsi heyəti ulu öndər Heydər Əliyevin xatirəsini yad edib

Dekabrın 11-də Dövlət Təhlükəsizliyi Xidmətinin (DTX) şəxsi heyəti Fəxri xiyabana gələrək ulu öndər Heydər Əliyevin xatirəsini yad edib.

Dövlət Təhlükəsizliyi Xidmətinin rəisi general-polkovnik Mədət Quliyev, Xidmətin əməkdaşları, təhlükəsizlik orqanlarının veteranları, DTX-nin N saylı hərbi hissəsinin zabıt və əsgərləri Fəxri xiyabanda Ulu Öndərin məzarı önünə əkil qoydular, xatirəsinə ehtiramlarını bildirdilər.

Görkəmli oftalmoloq-alim, akademik Zərifə Əliyevanın da xatirəsi yad olundu.



Ümummilli lider Heydər Əliyevin Azərbaycan təhlükəsizlik orqanlarının inkişafında da mühüm xidmətləri var. Hələ sovet dövründə bu xidmətdə milliləşmə siyasətinin aparılmasında dahi şəxsiyyətin rolu böyükdür. Ulu Öndərin əsasını qoyduğu şanlı məktəbin ənənələrini qürur və şərəflə yaşadan DTX-nin şəxsi heyəti müstəqilliyimizin və dövlətçiliyimizin etibarlı qorunması işini ezmə davam etdirir və Xidmətin hər bir əməkdaşı bununla fəxr edir. Bu gün xalqımız qəti əmindir ki, Heydər Əliyev kursunun layiqli davamçısı Prezident İlham Əliyevin rəhbərliyi ilə gələcəyə daha da inamla addımlayan ölkəmiz yeni-yeni uğurlara imza atacaq və Azərbaycan əsgəri qarşısına qoyulan istənilən tapşırığı yüksək səviyyədə yerinə yetirməyə qadirdir.

DSX-nin rəisi Elçin Quliyev İranlı həmkarı ilə görüşüb

İran İslam Respublikasının Sərhəd Qoşunlarının Komandanı general-mayor Qasım Rzayinin rəhbərlik etdiyi nümayəndə heyəti 10-11 dekabr 2018-ci il tarixlərdə Azərbaycan Respublikasına səfər edib.

SİA-nın Dövlət Sərhəd Xidmətinin mətbuat mərkəzinə istinadən verdiyi məlumata görə, bu gün İran İslam Respublikasının nümayəndə heyəti Azərbaycan Respublikasının Prezidenti cənab İlham Əliyev tərəfindən qəbul olunub, söhbət zamanı ölkələrimiz arasında dostluq və qardaşlıq münasibətlərinin, o cümlədən də sərhəd mühafizəsi sahəsində qarşılıqlı əlaqələrin yüksək səviyyədə olmasından məmnunluq ifadə olunub, ikitərəfli əməkdaşlığın daha da inkişaf etdirilməsi üzrə tövsiyələr verilib. Səfər çərçivəsində nümayəndə heyəti Ümummilli Lider Heydər Əliyevin və Zərifə xanım Əliyevanın ruhuzları önünə əkil qoyaraq onların ruhuna hörmət və ehtiramlarını bildirdilər.

Dövlət Sərhəd Xidmətinin Aparatında general-mayor Qasım Rzayinin təntənəli qarşılanma mərasimi keçirilib. Rəsmi protokola uyğun olaraq İran İslam Respublikasının Sərhəd Qoşunlarının Komandanı "Fəxri qonaq kitabı"nda ürək sözlərini yazıb.

Nümayəndə heyətlərinin geniş tərkibli görüşündə Azərbaycan və İran dövlət sərhədində və dövlət sərhədindən buraxılış məntəqələrində mövcud vəziyyət, onun inkişaf tendensiyaları barədə fikir mübadiləsi aparılıb, narkotiklərin qaçaqmalçılığı, beynəlxalq ter-

rorçuluq, qeyri-leqal miqrasiya, qadağan olunmuş malların daşınması və sərhəd təhlükəsizliyinə digər təhdidlərlə mübarizə sahəsində əməkdaşlığın vəziyyəti nəzərdən keçirilib.

Dövlət Sərhəd Xidmətinin rəisi general-polkovnik Elçin Quliyev Azərbaycan Respublikasının sərhəd təhlükəsizliyinə göstərilən ali dövlət qayğısı sayəsində bu gün ölkə sərhədlərinin mühafizəsinin yüksək səviyyədə təmin olunması, sərhəd infrastrukturunun müasirləşdirilməsi və təkmilləşdirilməsi üzrə həyata keçirilən islahatlar və tədbirlər haqqında məlumat verib. Qeyd olunub ki, Ermənistan Respublikasının Azərbaycan Respublikasının 20% ərazisini, o cümlədən Azərbaycan-Ermənistan və Azərbaycan-İran dövlət sərhədinin bir hissəsini işğal altında saxlamaqda davam etməsi sərhəd təhlükəsizliyinə əsas təhdid olaraq qalmaqdadır. Nümayəndə heyətləri ikitərəfli əməkdaşlığın inkişaf dinamikasını müsbət qiymətləndirib, Azərbaycan və İran sərhəd qurumları arasında mövcud əlaqələrin səviyyəsinin dövlət sərhədində qanunsuz fəaliyyətlərin qarşısının alınması üzrə məsələlərin birgə həll edilməsinə töhfə verdiyini vurğulayıblar.

Azərbaycan Respublikası və İran İslam Respublikasının iştirakı ilə həyata keçirilən beynəlxalq əhəmiyyətli nəqliyyat infrastrukturunu layihələri çərçivəsində "Astara dəmir yolu" dövlət sərhədindən buraxılış məntəqəsinin fəaliyyəti, iki dövlət arasında iqtisadi əla-



qələrin genişləndirilməsi, daşıma imkanlarının təkmilləşdirilməsi məqsədilə dövlət sərhədindən buraxılış məntəqələrində şəxslər, nəqliyyat vasitələri və yüklər üzərində sərhəd nəzarətinin sürətləndirilməsi və təkmilləşdirilməsi üzrə həyata keçirilmiş tədbirlərin əhəmiyyəti vurğulanıb.

Tərəflər "18 noyabr 2010-cu il tarixli Xəzər dənizində təhlükəsizlik sahəsində əməkdaşlıq haqqında Sazişə əlavə Xəzər dənizində sərhəd qurumlarının əməkdaşlığı və qarşılıqlı fəaliyyəti haqqında Protokol"un icrasından irəli gələn məsələlər, sərhəd təhlükəsizliyinin təmin edilməsi, transsərhəd cinayətkarlığın təzahürləri ilə mübarizə sahəsində qarşılıqlı fəaliyyət və digər aidyyəti istiqamətlər üzrə əməkdaşlığın davam etdirilməsi barədə razılıq əldə ediblər. Səfər dostluq və qarşılıqlı anlaşma şəraitində keçib.


"Təəssüf ki, beynəlxalq təşkilatlar bir çox məsələlərə münasibəti ifadə edərkən ikili standartlardan qaça bilmirlər"

"Çox təəssüf ki, beynəlxalq təşkilatlar bir çox məsələlərə, o cümlədən seçkilərə münasibəti ifadə edərkən ikili standartlardan qaça bilmirlər". Bu fikri Baş nazirin müavini, YAP Sədrinin müavini-icra katibi Əli Əhmədov Ermənistanın dekabr 9-da keçirilən parlament seçkilərində baş verən ciddi pozuntulara beynəlxalq təşkilatların göz yummasına dair jurnalistlərin suallarını cavablandırarkən deyib.

Əli Əhmədov bildirib ki, beynəlxalq təşkilatların bu kimi yanlış yanaşmaları Ermənistanın keçirilən və ciddi pozuntularla müşayiət olunan seçkilərə biganə qalmalarında da özünü göstərir. Onun fikrincə, seçkiləri müşahidə edən beynəlxalq qurumlar nöqsanlara münasibəti açıq şəkildə ifadə etməklə ikili standartlar nümayiş etdirir. "Yəqin ki, beynəlxalq təşkilatların ikili standartları insanların, sadəcə əhalinin münasibətinə o qədər də təsir etmir. Ermənistan da ciddi pozuntularla baş verən seçkilərin nəticələrinə sadəcə erməni xalq öz etirazlarını bildirir və bundan sonra da bildirməyə davam edəcək. Bununla da, beynəlxalq təşkilatların ikili standartları növbəti dəfə ifşa olunacaq. Təəssüf doğuran məqam odur ki, beynəlxalq təşkilatlar ikili standartlar azarından qurtula bilmirlər.



Dmitri Savelyev: Heydər Əliyev azərbaycanlılara firavanlaşan ölkəni, bütün dünyaya həqiqi vətənpərvərlik nümunəsini miras qoyub



"Tarixdə bütöv bir dövrün rəmzi olan, arxasınca xalqın getdiyi, sağlığında canlı əfsanəyə çevrilən şəxsiyyətlər az-az yaranır. Heydər Əliyev məhz belə insan idi". Rusiya Federasiyası Dövlət Dumasının deputatı, Rusiya-Azərbaycan Parlamentlərarası Dostluq Qrupunun rəhbəri Dmitri Savelyev bu sözləri AZƏRTAC-a müsahibəsində deyib.

O vurğulayıb: "Azərbaycanın müstəqilliyinin möhkəmləndirilməsində, beynəlxalq aləmdə ölkənin nüfuzunun artırılmasında, Rusiya ilə Azərbaycan arasında bu gün strateji xarakter daşıyan ikitərəfli münasibətlərin inkişafında bu dahi strateqin, istedadlı dövlət xadiminin tarixi rolunun əhəmiyyətini lazımcına qiymətləndirmək çətindir. Heydər Əliyev Sovet İttifaqı hökumətinin tərkibində işlədiyi dövrə Rusiya ərazilərinin inkişafına da çox böyük töhfələr verib. Axı, Heydər Əliyev ən mürəkkəb və məsul sahələrə, o cümlədən həmin vəzifəyə gəldiyi dövrdə dərin böhran vəziyyətində olan dəmir yoluna, habelə o dövrün digər ən iri tikintilərinə - Qərbi Sibirdən və Urenqoydan ölkənin Avropa hissəsinə qaz kəmərləri çəkilişinə, məşhur Baykal-Amur Magistralına görə cavabdeh idi. Qaz sənayesinin, elmin, təhsilin, təbabətin inkişafı onun xüsusi nəzarətində idi. Yeri gəlmişkən, mənim doğma şəhərim Novosibirskdə SSRİ Pedaqoji Elmlər Akademiyasının Elmi-tədqiqat informatika və hesablama texnikası institutu məhz onun imzaladığı qərar sayəsində yaradılıb".

Dövlət Dumasının deputatı vurğulayıb ki, Heydər Əliyev son dərəcə savadlı adam idi. D.Savelyev deyib: "Məni ən çox heyretləndirən budur ki, Heydər Əliyev ən yüksək vəzifələrdə çalışanda da həmişə nəyi isə öyrənir, əlavə ali təhsil alırdı, o cümlədən Kirov adına Azərbaycan Dövlət Universitetinin tarix fakültəsini bitirmişdi. Yeni o, sadəcə müdirlik rəhbər deyil, həm də tarixin ibrət dərslərindən nəticə çıxarmağı bacaran, son dərəcə savadlı adam idi".

Deputatın sözlərinə görə, Heydər Əliyevi şəxsən tanıyan adamlar təsdiqləyirlər ki, o, çox təvazökar və ilk növbədə, özünə qarşı tələbkar adam idi. D.Savelyev sonda deyib: "Fikrincə, hamı mənimlə razılaşar ki, Heydər Əliyev azərbaycanlılara güclü, firavanlaşan bir ölkəni, bütün dünyaya isə həqiqi vətənpərvərlik və öz ölkəsinə hədsiz sədaqətə xidmət nümunəsini miras qoyub".

Azərbaycan xalqı Ümummilli lider Heydər Əliyevin xatirəsini daim öz qəlbində yaşadacaq

Milli Məclisin deputatı, YAP Xətai rayon təşkilatının sədri
Hüseynbala Mirələmovun yap.org.az-a müsahibəsi

- Hüseynbala müəllim, dünya tarixinə nəzər saldıqda xalqların və dövlətlərin taleyində lider fenomeninin və liderlik faktorunun çox mühüm yerə malik olduğunu görürük. Bu baxımdan, Azərbaycanın dövlətçilik tarixində lider fenomeninin yeri, o cümlədən bu kontekstdə Ümummilli lider Heydər Əliyevin xalqımız və dövlətimiz qarşısında tarixi əhəmiyyətə malik olan misilsiz xidmətləri barədə nə deyə bilərsiniz?

- Tarixin müxtəlif dövrlərində liderlər ayrı-ayrı millətlərin, xalqların və bəzən bütün bəşəriyyətin tarixində dönüşə səbəb olmuş tarixi şəxsiyyətlər qismində çıxış ediblər. Ümumiyyətlə, liderlik xüsusi istedadıdır və o, heç də siyasətin hər bir subyekti deyildir. Yalnız müstəqil düşüncəsi, parlaq zəkası olan və kütlənin marağını ifadə edən şəxsiyyət lider ola bilər. Tarix boyu liderlərin müxtəlif xalqların ictimai-siyasi taleyində, dövlətlərin dünyanın siyasətində və beynəlxalq münasibətlər sistemində yeri və roluna hələ də təsirən dair çoxsaylı nümunələr mövcuddur. Bu mənada, Azərbaycanın da siyasəti və dövlətçilik tarixində lider fenomeninin, liderlik faktorunun rolu və təsiri istisna deyil.

Azərbaycan xalqının Ümummilli lideri olan Heydər Əliyev nəinki xalqımız, bütövlükdə türk dünyası üçün əvəzsiz bir fenomendir. Ulu öndər XX əsrin bağrından qopan, Tanrının Azərbaycana bəxş etdiyi düha, yeni, müstəqil Azərbaycanın memarı və qurucusudur. Dahi şəxsiyyətin ölkəmizin ən yeni tarixində, bütövlükdə Azərbaycanın dövlətçilik tarixində yeri və roluna nəzər salarkən Onun respublikamıza rəhbərlik etdiyi dövrlərdə gördüyü misilsiz işlərin, altına imza atdığı möhtəşəm nailiyyətlərin əhəmiyyətinə xüsusi diqqət yetirmək lazımdır. Ulu öndərin 1969-1982-ci illərdə respublikamıza rəhbərlik etdiyi dövrdə Azərbaycanın siyasi inkişafının, intibah və yüksəlişinin, bütün sahələri əhatə edən tərəqqinin əsası qoyuldu, respublikamız SSRİ miqyasında inkişaf göstəricilərinə görə ön sıralarda yer tutmağa başladı. Bu, dahi şəxsiyyət Heydər Əliyevin uzaqqörmə, məqsədyönlü siyasətinin real nəticəsi idi. Ulu öndər həmçinin milli təəssübkeşlik və güclü vətənpərvərlik hissləri ilə, azərbaycançılıq ideyası əsasında milli mənəvi dəyərlərin qorunması və inkişafına xidmət edən mühüm addımlar atdı, eləcə də respublikamızın inkişafı naminə kadr hazırlığı məsələsinə xüsusi diqqət yetirdi. Yeni Ulu öndərin həmin dövrdə gördüyü genişmiqyaslı işlərin dərin məzmunu və böyük əhəmiyyətə malikdir.

Müstəqillik dövründə isə Ümummilli lider Heydər Əliyev Azərbaycanı parçalanmaq, məhv olmaq təhlükəsindən, kaos və anarxiyadan xilas edərək inkişaf yoluna çıxardı. Buna görə də haqlı olaraq Ulu öndər müstəqil Azərbaycanın memarı və qurucusu, Azərbaycan xalqının Ümummilli lideri adlandırılır. Bilirsiniz ki, müstəqilliyin ilk iki ilində, yeni 1991-1993-cü illərdə Azərbaycanda hər-cəmlər hökm sürürdü, bütün sahələrdə gətdikcə dərinləşən tənəzzülün fonunda ölkə iflasa düşmüşdü. O zaman hakimiyyətə gələn qüvvələr isə kaos və tənəzzülü



aradan qaldırmaq gücünə, iradəsinə malik deyildilər. Azərbaycan xalqının yeganə ümidi məhz zəngin dövlətçilik təcrübəsinə malik olan, dövlətimizin mənafeyini hər şeydən üstün tutan dahi şəxsiyyət Heydər Əliyevə idi. Məhz xalqın təkidli tələbi ilə 1993-cü ildə hakimiyyətə gələn Heydər Əliyevin rəhbərliyi ilə həyata keçirilən məqsədyönlü tədbirlər nəticəsində Azərbaycanda sabitlik təmin olundu, inkişafın əsası qoyuldu. Bütün sahələrdə ardıcıl, səmərəli, gələcəyə hesablanmış misilsiz işlər görüldü, Azərbaycanın çoxşaxəli və uğurlu beynəlxalq əlaqələri formalaşdırıldı, respublikamızın ikitərəfli və çoxtərəfli münasibətləri inkişaf etdirildi, dünya siyasətində mövqeyi möhkəmləndi. Beləliklə, Ümummilli lider Heydər Əliyev güclü-qüdrətli bir mənəviyyətə - müasir müstəqil Azərbaycanı yenidən qurdu. O, Öz adını əbədiyyətə və Azərbaycan tarixinə xilas kimi həkk etdi. Azərbaycan xalqı Ümummilli lider Heydər Əliyevin xatirəsini daim öz qəlbində yaşadacaq.

- Ulu öndər Heydər Əliyevin həyat və fəaliyyətinə dair çoxsaylı elmi və bədii-publisistik əsərlər yazılıb. Siz də bu cür əsərlər ərsəyə gətirən şəxslərdən birisiniz. Ümummilli liderin zəngin irsinin təbliği və öyrənilməsinin əhəmiyyəti barədə düşüncələriniz nədən ibarətdir?

- Heydər Əliyev irsi indiki və gələcək nəsillər üçün zəngin mənəvi xəzinədir, çünki bu irs özündə vətənə, xalqa və dövlətə xidmət nümunəsini əks etdirir. Ümumiyyətlə, təkəcə Azərbaycanda deyil, xarici ölkələrdə belə diqqətlə öyrənilən Heydər Əliyev idarəçiliyinin möcüzəsi onda idi ki, O, parçalanmaq həddində olan, vətəndaş müharibəsi ilə üz-üzə qalan Azərbaycanda xalqın arzusunda olduğu müstəqil milli dövlətçiliyin əsasını qoydu, onu möhkəmləndirərək əzəmət verdi, ölkəni təhdid edən vətəndaş müharibəsinin, qardaş qırğınının qarşısını aldı, sabitliyi təmin etdi, Azərbaycanı tərəqqi yoluna çıxardı.

Bütün bunların fonunda Heydər Əliyev irsinin təbliği və dərinləşməsi böyük əhəmiyyətə malikdir, zəruridir. Ulu öndərin zəngin irsinin geniş miqyasda təbliği və öyrənilməsi üçün çoxsaylı əsərlər yazılıb, müxtəlif dillərə tərcümə olunub. Mənim də Ulu öndər Heydər Əliyev haqqında kitablarım çap olunub. "İşığın izi ilə", "Bir günəş var", "Həqiqət", "Millətin atası" belə əsərlərdir. Bundan başqa, Moskvanın "Molodaya qvardiya" nəşriyyatının "Görkəmli adamların həyatı" seriyasından həmmüəllifi olduğum "Heydər Əliyev" trilogiyası çap olunub. Bu

kitabı Viktor Andriyanov adlı rus yazıçı ilə birlikdə ərsəyə gətirmişik. Kitabın ilk buraxılışı 2005-ci ildə olub. Kitabın IV nəşri də artıq çapdan çıxıb. Qeyd edirəm ki, bu kitab dünyanın 47 dilinə tərcümə olunub.

- Müasir müstəqil Azərbaycan Ümummilli lider Heydər Əliyevin ideyaları əsasında inkişaf edir. Prezident İlham Əliyevin rəhbərliyi ilə həyata keçirilən siyasətin nəticəsində Azərbaycan uğurlu inkişaf edir, ölkəmizin beynəlxalq mövqeyi mütəmadi olaraq möhkəmlənir. Azərbaycanın bugünkü və gələcək mənzərəsi necə görünür?

- Ulu öndərin Azərbaycan xalqı qarşısında misilsiz xidmətlərindən biri Özündən sonra layiqli varis yetişdirməsidir. Onun layiqli varisi olan Prezident İlham Əliyev yüksək xarizməyə və liderlik istedadına malik olan, xalqın, dövlətin mənafeyini hər şeydən üstün tutan şəxsiyyətdir. Ulu öndərin əsasını qoyduğu siyasəti layiqlən və uğurla davam etdirən Prezident İlham Əliyevin rəhbərliyi ilə görülmə işlər, həyata keçirilən daxili və xarici siyasət kursu Azərbaycanı güclü-qüdrətli dövlətə çevirib, respublikamızın qarşısında yeni inkişaf üfüqləri açılıb. Bu gün Azərbaycan xalqı öz dövləti ilə qürur duyur, çünki müstəqil respublikamızın üçrəngli bayrağı ən yüksək zirvələrdə dalğalanır, qazanılan nailiyyətlər ölkəmizin öz inkişafını inamlı davam etdirməsinə təmin edir. Eyni zamanda, Azərbaycanın beynəlxalq müstəqil söz və nüfuz sahibi olması böyük qürur və iftixar yaradır.

Ümumiyyətlə, Ulu öndər Heydər Əliyevin layiqli varisi olan cənab İlham Əliyev 2003-cü ildə Azərbaycan xalqının böyük etimadı əsasında Prezident seçildikdən sonra insanları bəyan etdiyi bəşəri məqsəd və dəyərlər ətrafında birləşdirdi, milli maraqlarımızın qorunmasına xidmət edən siyasəti uğurla həyata keçirdi. XXI əsrin ilk onilliyində ölkənin sosial-iqtisadi inkişafının yeni hədəflərini müəyyənləşdirən dövlət proqramları işlənilib hazırlanıb və həyata keçirilməyə başlandı. Gənc müstəqil dövlətin qısa zamanda qazandığı uğurlar, eyni zamanda, beynəlxalq aləmdə yüksək qiymətləndirildi. Azərbaycan böyük bir inkişafa, iqtisadi siçrayışa nail oldu. İnsan kapitalının keyfiyyətə yüksək inkişafı təmin edildi, cəmiyyətin yüksək sosial rifahını təmin edən rəqabətqabiliyyətli yeni sosial-iqtisadi model yaradıldı, bütün sahələri əhatə edən çoxşaxəli islahatlar müvəffəqiyyətlə reallaşdırıldı.

Bu gün Azərbaycan dinamik inkişafını uğurla davam etdirir, yeni zirvələr fəth edərək tarixi nailiyyətlər qazanır. Respublikamız beynəlxalq miqyasda demokratik, hüquqi və sosial dövlət kimi tanınır. Ümummilli lider Heydər Əliyevin dövlətçilik təcrübəsi və zəngin siyasəti əsasında, müasir çağırışlara və reallıqlara uyğun olaraq davam etdirilən inkişaf siyasəti Azərbaycanın gələcəyinin də parlaq və uğurlu olacağına əminlik yaradır. Hər bir azərbaycanlının Prezidenti olan cənab İlham Əliyevin rəhbərliyi ilə Azərbaycan daim zirvələrdə olacaq, yeni uğurlar qazanaraq öz qüdrətini daha da artıracaq.

"Rusiya-Azərbaycan strateji münasibətlərinin qurulmasına Heydər Əliyev mühüm töhfələr verib"

Rusiya-Azərbaycan münasibətləri yalnız Qafqazda deyil, eyni zamanda, daha geniş regionda sülh faktorudur. SİA xəbər verir ki, bu barədə "Vestnik Kafkaza" müxbiri ilə söhbətində "Rossiya seqodnya" (Rusiya bu gün-red.) İnformasiya agentliyinin baş direktoru, Ümumrusiya Dövlət Tələradio Şirkətinin baş direktorunun müavini, tanınmış teleaparıcı Dmitri Kiselyov deyib. "Məsəl üçün, Azərbaycan özünəməxsus şəkildə və uğurla Rusiya ilə İran arasında vasitəçilik rolunu oynayır, hətta bizim üçtərəfli layihələrimizdə partnyorluq edir", deyər qeyd edən Kiselyov bildirib: "Bu kimi işlərdə Rusiya və Azərbaycan arasında faydalı və konstruktiv strateji münasibətlərin qurulması istiqamətində Azərbaycanın ümummilli lideri Heydər Əliyev mühüm töhfələr verib".



"Düşünürəm ki, O, sağlam təməl qoyub. Əliyevin ideyası Rusiya-Azərbaycan-İran üçbucağının qurulmasından ibarət olub və həmin üçbucaq kifayət qədər balanslaşdırılmış alınıb ki, bunun sayəsində Rusiya-Azərbaycan münasibətləri Xəzər dənizində tənzimləmə faktoruna çevrilib", Kiselyov bildirib. "Prezident İlham Əliyev bu mənada, atasının qoyduğu xətti davam etdirir", əlavə edən Kiselyov deyib: "Azərbaycan kifayət qədər sürətli templərlə inkişafdadır və beynəlxalq arenada özünü inamlı hiss edir, ölkənin daxilində isə stabil və balanslaşdırılmış cəmiyyət yaşayır. Belə fikirləşirəm ki, bu mövcud siyasət ailənin böyük xidmətləridir".

Rövşən

Ukraynalı deputat: Müasir Azərbaycan tarixinin bütöv bir epoxası Heydər Əliyevin adı ilə bağlıdır

Azərbaycanın bugünkü uğurlarının böyük bir hissəsi ulu öndər Heydər Əliyevin adı ilə bağlıdır. AZƏRTAC xəbər verir ki, bu fikri Kiyevdə Diasporla İş üzrə Dövlət Komitəsinin təşkilatçılığı ilə "Heydər Əliyev və Azərbaycan diasporu" mövzusunda keçirilən konfransda Ukrayna Ali Radasının deputatı Xviça Meparışvili söyləyib.



Deputatın sözlərinə görə, müasir Azərbaycan tarixinin bütöv bir epoxası, önəmli bir mərhələsi Heydər Əliyevin adı və fəaliyyəti ilə bağlıdır.

X.Meparışvili bildirib ki, görkəmli dövlət və siyasət xadimi Heydər Əliyev ölkəyə rəhbərliyinin hələ birinci dövründə Azərbaycan dövlətçiliyinin siyasəti, iqtisadi əsaslarını yaradıb, müstəqilliyin təminatı üçün möhkəm bünövrə qoyub. Qeyd edib ki, Ulu Öndər müasir, müstəqil Azərbaycan dövlətinin qurucusu kimi xalqın qəlbində özünə əbədi heykəl ucaldı. Deputat vurğulayıb ki, hələ SSRİ dövründə vəzifədə olan Heydər Əliyev Ukrayna, Gürcüstan və digər dövlətlər üçün misilsiz xidmət göstərib.

"Fransa hakimiyyəti sakitliyi pulla alır"



Beynəlxalq ekspert Vladimir Bruter Fransa prezidenti Emmanuel Makronun ölkə əhalisinə verdiyi vədlərdən sonra baş verəcəkləri proqnozlaşdırıb. SİA-nın xəbərinə görə, ekspert deyib: "Makron əhaliyə pullu vədlər verərək, ölkədə sakitliyi almaq və etirazları dayandırmaq istəyir. Lakin sual olunur bu ona kömək edəcəkmi? Pullu vədlər müəyyən qədər etirazlara məhdudiyət qoya bilər. Amma bu, prezidentə populyarlıq gətirməyəcək".

Bruter qeyd edib ki, Fransa prezidentinin il yarım ərzində həyata keçirdiyi iqtisadi siyasətdən imtina etməsi, onun bu siyasətinin başlanğıcdan qüsurlu olduğunu göstərir: "Bunada hökumətin və prezidentin qüsuruları açıq-aşkar görünür. Bu insanlar demokratiyaya zidd qeyri-ictimai siyasət texnologiyalar vasitəsilə hakimiyyətə gəlib. Onlar ciddi problemləri üzvləşdikləri andan sonra aydın olur ki, Fransa hakimiyyəti bu problemləri necə həll edəcəyini bilmir". Məlumat üçün nəzərinizə çatdırmaq ki, Fransada noyabrın 17-dən etibarən benzinin qiymətinin qalxmasını ilə əlaqədar etiraz aksiyaları keçirilir. Fransa prezidenti xalqa müraciət edərək ölkədə iqtisadi fəvqəladə vəziyyət elan edib. Fransa prezidenti minimum yaşayış həddinin artırılması, aşağı pensiya alanlar və digərlərindən ilik vergi ilə bağlı güzəştlərin edəcəyini açıqlayıb.

Azərbaycan xalqı Heydər Əliyev ideyalarından, Heydər Əliyev dühasından əbədi bəhrələnəcəkdir

Azərbaycan Respublikası Prezidenti Administrasiyasının Sənədlərlə və vətəndaşların müraciətləri ilə iş şöbəsinin müdiri, YAP Siyasi Şurasının üzvü Süleyman İsmayılovun yap.org.az-a müsahibəsi

12 dekabr Azərbaycan xalqının Ümummilli lideri Heydər Əliyevin anım günüdür. Ulu öndər Heydər Əliyev həm SSRİ dövründə, həm də müstəqillik illərində respublikamıza rəhbərliyi zamanı xalqımız və dövlətimiz qarşısında Azərbaycanın yüksəlişi və tərəqqisini təmin edən misilsiz xidmətlər göstərmişdir. Xalqımız müasir müstəqil Azərbaycanın memarı və qurucusu olan Ulu öndər Heydər Əliyevin əziz xatirəsini dərin ehtiramla yad edir.

Ümummilli lider Heydər Əliyevin dövlətimiz və xalqımız qarşısındakı misilsiz xidmətləri ilə bağlı sualları Azərbaycan Respublikası Prezidenti Administrasiyasının Sənədlərlə və vətəndaşların müraciətləri ilə iş şöbəsinin müdiri Süleyman İsmayılov cavablandırır. Qeyd edək ki, Ümummilli lider Heydər Əliyevin etimad göstərdiyi şəxslərdən biri olan Süleyman İsmayılov 1992-1994-cü illərdə Naxçıvan Muxtar Respublikasının Bakı şəhərindəki Daimi Nümayəndəliyində mütəxəssis, baş mütəxəssis-müavini, eləcə də 1994-1996-cı illərdə Azərbaycan Respublikası Prezidentinin İşlər İdarəsinin Ümumi Şöbəsinə Ümumi sektorun müdiri vəzifələrində çalışmış, 1996-cı ildə Ümummilli lider Heydər Əliyevin imzaladığı sərəncamla Azərbaycan Respublikası Prezidentinin İcra Aparatının Ümumi Şöbəsinin müdiri təyin edilmişdir. Azərbaycan Respublikası Prezidenti Administrasiyasının Sənədlərlə və vətəndaşların müraciətləri ilə iş şöbəsinin müdiri Süleyman İsmayılov müsahibəsində Ulu öndər Heydər Əliyev ilə bağlı xatirələri və təəssüratlarını bölüşüb, eləcə də Ümummilli liderin ölkəmizə rəhbərliyi dövründə həyata keçirilən siyasətin real nəticələrindən, müasir müstəqil Azərbaycanın inkişafına və tərəqqisinə xidmət edən işlərdən və əldə edilən nailiyyətlərdən bəhs edib.

- Süleyman müəllim, 12 dekabr müasir müstəqil Azərbaycan dövlətinin qurucusu və memarı, xalqımızın və dövlətimizin xilaskarı, Ümummilli lider Heydər Əliyevin anım günüdür. Siz Ulu öndərin etimad göstərdiyi, Onunla birlikdə çalışmış şəxslərdənsiniz. Ulu öndərlə görüşləriniz xatirənizdə hansı izlər buraxıb?

- Bu il unudulmaz rəhbərin dünyasını dəyişməsindən 15 il keçir və dekabrın 12-də yenə də xalqımız bu böyük şəxsiyyətin 15-ci anım gününü böyük ehtiramla qeyd edəcəkdir.

Heydər Əliyev şəxsiyyətinə bə-

ləd olan, onunla ünsiyyətdə olan elə bir insan yoxdur ki, ondan nə isə öyrənməsin, nə isə götürməsin və bu gün də atdığı hər bir addıma onun gözü ilə qiymət verməsin, hər bir fakta onun prizmasından yanaşsın. Ulu öndərin insanların qəlbində buraxdığı izlər o qədər dərin ki, onları unutmaq sadəcə olaraq mümkün deyildir.

Taleyin qisməti elə gətirib ki, Heydər Əliyevin ikinci dəfə respublika rəhbərliyinə qayıdışından sonrakı illərdə onunla ünsiyyətdə olmaq, gündəlik fəaliyyətimdə onun tapşırıqlarını yerinə yetirmək xoşbəxtliyi mənə də nəsib olub. Onunla bütün görüşlərim xatirəmdə silinməz izlər buraxıb və onlar heç vaxt unudula bilməz.

1991-ci ildə ulu öndər Heydər Əliyev respublikaya qayıdıb Naxçıvan Muxtar Respublikasına rəhbərlik etməyə başladıqdan sonra Naxçıvanda yaşayan insanlarda öz taleyinə və sabahına bir inam yarandı, çünki Heydər Əliyev artıq onlarla birlikdə idi. Hamı onun şəxsiyyətinə, təcrübəsinə, bacarığına inanır və onun, nə olur-olsun, bir xilas yolu tapacağını bilirdi.

O dövrdə Naxçıvan həqiqətən son dərəcə ağır duruma salınmışdı. Blokada şəraitində olan Muxtar Respublikanın vəziyyətini həm də ozamankı ölkə rəhbərliyinin soyuq və qərəzli münasibəti mürəkkəbləşdirirdi. Məhz o çətin dövrdə, 1992-ci ilin fevralında ulu öndərin təşəbbüsü ilə Bakıda Naxçıvan MR-in Daimi Nümayəndəliyi yaradıldı. O qədər də isti qarşılanmayan bu təşəbbüs Muxtar Respublikanın heyatında böyük hadisəyə çevrildi və onun informasiya blokadasından qurtulmasında böyük rol oynadı.

Həmin vaxt Naxçıvan Ali Məclisinin sədri olan Heydər Əliyevlə görüşərkən mənə Naxçıvan Muxtar Respublikasının Bakıdakı Nümayəndəliyində işləməyi tövsiyə edəndə, təbiidir ki, bu etimada görə çox sevindim. Heydər Əliyev bizə Bakıda Muxtar Respublikanın bir növ informasiya blokadasından qurtulması üçün görülməli işlərin, bunun üçün müvafiq dövlət qurum-



ları, həmçinin kütləvi informasiya vasitələri ilə əlaqələr qurmağın vacibliyini göstərərək hər bir məsələ barəsində məlumat verməyi tapşırırdı. O zaman gördüyümüz işlərin nə dərəcədə vacib olduğunu illər keçdikcə daha yaxından dərk edir və bununla, sözün həqiqi mənasında, qürur duyur, fəxr edir və sevini-rəm.

Böyük rəhbər haqqında danışarkən bu gün bir daha onunla ilk görüşlərimi, ilk söhbətlərimi xatırlayıb, bu insanın nə qədər böyük bir vətənpərvər olduğunu, Azərbaycan üçün həтта canından keçməyə hazır olduğunu, bu Vətəni qorumaq, onu yaşatmaq, ucaltmaq üçün hər bir fədakarlığa hazır olduğunu, bununla da ətrafındakı hər bir insanı ümumi məqsədlər naminə səfərbər etmək istedadını vurğulamağı özümə borc bilirəm.

Mən burada əvvəlcə o zaman Heydər Əliyevin tövsiyəsi ilə Naxçıvan Muxtar Respublikasının Bakıdakı Nümayəndəliyində işlədiyim günlərdən söz açmaq istədim.

O vaxt respublika Nazirlər Kabinetinin binasında yerləşən Nümayəndəliyin ştatı 13-14 nəfərdən ibarət idi. Çox təəssüf ki, bu Nümayəndəliyə soyuq münasibət bəsləyən respublika rəhbərliyi onun işinə kömək əvəzinə ancaq maneçilik törədirdi. Nazirlər Kabineti aparatının binasında bir çox otaqların boş olmasına baxmayaraq bizə yuxarı mərtəbədə, ucqar bir guşədə cəmi 2 otaq ayrılmışdı. Onların birində daimi nümayəndənin özü, digər otaqda isə qalan işçilər oturmalı idi və əslində cəmi 5 nəfər işləyə bilirdi. Həmin 5 nəfərin şəraiti dəzül-məz idi. Balaca kabinetdə cəmi iki masa və iki stul vardı, ona görə, əməkdaşlardan biri stul arxasında əyləşəndə, o birisi məcbur idi dəhlizdə gözləsin, görək nə vaxt yer boşalacaq. Bir sözlə, iş şəraiti o qədər də qıbtə doğuracaq halda deyildi. Biz Nazirlər Kabinetinin yeməkxanasında nahar edən vaxt çoxları

bizə çəp-çəp baxırdı. Belə vəziyyətdə işləmək çox ağır idi.

Hər şey olurdu. Mənə deyilənə görə, telefonlarımız dinlənirdi. Pənah Hüseynov baş nazir olanda bizim daim izlənməyimiz, kimin kimlə danışmasına göz qoyulması haqda göstəriş vermişdi. Nazirlər Kabinetinin işçiləri yanımdan keçir, bizimlə salamlamırdılar. Mən elə adamlar tanıyırdım ki, vaxtilə Heydər Əliyevlə işləmiş, onun dəstəyi sayəsində "böyümüşdülər", amma onlar da qorxurdular, yanımdan elə keçirdilər, sanki biz canlı insanlar deyil, kölgələr idik. Onlar dəhlizdə və ya liftdə təsadüfən bizimlə qarşılaşanda salamlamazdan əvvəl yan-yörələrinə baxırdılar, görsünlər yaxınlıqda kim var. Yəni hökumətdən heç bir köməyimiz yox idi, faktiki olaraq, biz Bakıda da blokadada idik.

Informasiyanı əldə etmək çox çətin idi. 1993-cü il fevral ya mart ayında mən yenə Naxçıvanda oldum və Heydər Əliyevlə yenidən görüşdüm. Onda o, mənim qarşımda belə bir məsələ qoydu: "Bundan sonra sən Naxçıvanda baş verən hadisələr, mənim keçirdiyim tədbirlər, görüşlər haqqında məlumatlar alacaqsan və onu Bakıdakı mətbuat orqanlarında yayacaqsan". Heydər Əliyev Naxçıvan Ali Məclisinin mətbuat xidmətinə tapşırırdı ki, özünün bütün görüşləri, danışıqları, Ali Məclisin ən mühüm qərarları haqqında mənə müvafiq məlumatlar və materiallar göndərilməsini təmin etsin. Mən həmin məlumatları Bakıda, respublika KİV-lərində yaymalı idim. O zaman indiki kimi nə internet şəbəkəsi var idi, nə də digər elektron rabitə vasitələri. Hər şey köhnə və bərhad vəziyyətdə olan sovet rabitə sistemi ilə, necə deyərlər, "dədə-baba qaydası ilə" yerinə yetirilirdi. Hər bir məktub, məlumat təyyarə ilə Naxçıvana gedib-gələn insanlar vasitəsilə çatdırılırdı. Onda mən xüsusi albom ayırırdım, Bakıda qəzetlərdə dərc etdirməyə müvəffəq olduğum bütün materialları həmin alboma yığırdım.

Bəzən mühüm materiallar olanda Heydər Əliyev özü zəng edir, lazımı tapşırıqlarını verir və bizim işimizlə müntəzəm maraqlanırdı. Onun tapşırıqları mənim üçün həm şərəf, həm də böyük məsuliyyət idi. Mən materialları bütün qəzetlərə daşıyırdım, sözün həqiqi mənasında KİV-lərin "kandarını dağıdırdım".

Dövlət mətbuat orqanları çox vaxt mənim onlara təqdim etdiyim materialları qəbul etmirdilər, bizim xəbərləri dərc etməyə qorxurdular. Mətbuatda Naxçıvan haqqında hansısa bir informasiya çıxması bi-

zim üçün əsl bayrama çevrilirdi.

Yadımdadır, mən Heydər Əliyevin Fransa səfəri ilə görüşü haqqında informasiyanı AZƏRTAC-a apardım, Şamil Şahməmmədovla görüşdüm. O, materialı oxuyub dedi: "Mən bunu dövlət qəzetlərində buraxa bilmərəm". O məndən min dəfə üzr istədi, dedi ki, Heydər Əliyevə böyük hörməti var, amma bunu edə bilməz, "mümkünsə, bunları özəl qəzetlərdə dərc etdirin".

Bizim materiallar əksər hallarda qeyri-hökumət qəzetlərində dərc edilirdi. O vaxtkı "Səs", "Səhər", "Aydınlıq" və başqa qəzetlərdən kəsdiiym parçaları indiyə qədər öz şəxsi arxivimdə saxlayıram. Yadımdadır, mən bütün qəzetləri - həm yerli, həm də Moskvada çıxan qəzetləri alır, Heydər Əliyev haqqında yazılanların hamısını, hətta cəmi bir neçə sətirik materialları da səliqə ilə kəşib qovluğa yığırdım.

Biz daha çox Naxçıvana iqtisadi yardım göstərilməsini təşkil etməyə çalışırıq. Məsələn, yanacaq-la dolu sistemlərin maşınlarla daşınmasını təşkil edir, müxtəlif dövlət təşkilatlarının Naxçıvana kömək göstərmələri üçün bacardığımızı əsirgəmərdik. Naxçıvandan gələn memurların nazirliklərlə əlaqə yaratmalarına kömək göstərir, nəyəse nail olurduq. Amma bu, böyük çətinliklə başa gəlirdi. O vaxt Naxçıvana çox qərribə münasibət yaranmışdı, elə bil bu, Azərbaycan ərazisi deyildi və orada baş verən hadisələr Bakıda heç bir maraq doğurmurdu.

O zaman hakimiyyətdə olan adamlar Heydər Əliyevi blokadada saxlamaq, xalqın nəzərində onun nüfuzunu aşağı salmaq üçün göstəriş verirdilər ki, Naxçıvanla bağlı hər hansı məsələ həll edilməsin, qoy insanlar düşünsünlər ki, guya onun əlindən heç nə gəlmir, yalnız respublika rəhbərliyi ilə münasibət yaradır. Yəni Heydər Əliyevin ətrafında süni narazılıq atmosferi yaratmağa çalışırdılar. Bu adamların səylərinə rəğmə, xalqın öz lideri ətrafında daha sıx birləşməsi onları əsəbiləşdirirdi.

Ozamankı Azərbaycan rəhbərliyi tərəfindən hamıya ciddi göstəriş verilmişdi ki, Naxçıvana kömək göstərilməsin. Respublikanın rəhbərləri düşünmürdülər ki, onlar Naxçıvanı ümumiyyətlə itirə bilərlər. O zaman ölkəyə intellektual və siyasi səviyyəsi bu cür aşağı olan insanlar rəhbərlik edirdi.

Sözsüz, onlar bizi hər vasitə ilə təcrid etməyə çalışırdılar. Bir dəfə Pənah Hüseynov bizim otaqlara sözün həqiqi mənasında hücum

Azərbaycan xalqı Heydər Əliyev ideyalarından, Heydər Əliyev dühasından əbədi bəhrələnəcəkdir

Azərbaycan Respublikası Prezidenti Administrasiyasının Sənədlərlə və vətəndaşların müraciətləri ilə iş şöbəsinin müdiri, YAP Siyasi Şurasının üzvü Süleyman İsmayilovun yap.org.az-a müsahibəsi

çəkib qışqırdı: "Bunlar nə üçün burada otururlar? Casusdurlar, məlumat toplayıb, Naxçıvana ötürürlər". Sonra o, tabeliyində olanlara tərəf çevrilib əmr etdi: "Bunları buradan çıxartmaq barədə fikirləşin". Bəli, bizə münasibət çox sərt idi. Əgər "cəbhəçilər" bir az da qalsaydılar, bizim nümayəndəliyi bağlayacaqdılar.

Biz öz daxili istəyimizlə, səmimi-qəlbədən Heydər Əliyevə, Naxçıvana necə kömək etmək arzusu ilə işləyirdik. O zaman mən heç fikrimə də gətirməzdim ki, Heydər Əliyev nə vaxtsa prezident olacaq. İşin mahiyyəti ondan ibarət idi ki, o özü də bunu istəmirdi. Heydər Əliyev yalnız respublika çıxılmaz vəziyyətə düşəndə xalqın tələbi ilə rəhbərliyə qayıtdı.

Bizə yaxşı münasibət bəsləyənlər az da olsa vardı, onlar bizi qəhrəman adlandırdı. Biz özümüzü qəhrəman saymırdıq, belə hesab edirdik ki, Heydər Əliyevə və blokada olan Muxtar Respublikaya kömək etmək bizim borcumuzdur.


Bir məsələni qeyd etməliyəm ki, günlər keçdikcə ətrafımızdakı buzlar əriyir, respublikada yaranmış vəziyyət Heydər Əliyevin Bakıya qayıdışını günün, zamanın tələbinə çevirirdi. Bunu hamı dərk edir, Azərbaycanın xilasının yalnız ulu öndərin gəlişində olduğunu başa düşürdü.

Bəli, əlaqələrimiz intensivləşmişdi. Çox adam bizdən onların Heydər Əliyevlə görüşünü təşkil etməyimizi xahiş edirdi. Aralarında tanınmış, hörmətli adamlar çox idi. Bu insanlar vəziyyəti görür, ovaxtkı rəhbərliyin ölkəni haraya sürüklədiyini başa düşürdülər. O dövrdə Naxçıvana getmək çətin idi, buna görə də adamlar Heydər Əliyevlə hansı yollarsa əlaqə yaratmaq üçün bizim yanımıza gəlirdilər. Belə müraciətlərin sayı getdikcə artırdı.

Hökumət nümayəndələrinin də bizə münasibəti dəyişdi. Məmurlar tez-tez bizim otaqlara gəlməyə başladılar, onlar Heydər Əliyevin planları ilə səmimi maraqlanırdılar. Hətta bu adamların üzvləri də dəyişmişdi. Onların hər biri öz xidmətləri barədə nə işə danışmağa, bu xidmətləri Heydər Əliyevə xatırlatmağa çalışırdı.

Sonrasını özünüz bilirsiniz: Heydər Əliyev xalqın tələbi ilə, ovaxtkı rəhbərliyin xahişi ilə gəlib ölkəyə rəhbərlik etdi.

Danışığımıza, söhbətlərimizə əsasən onun təxminən nə vaxt gələcəyini bilirdik. Odur ki, onu aeroportda qarşıladıq, özü də təyyarə trapının yanında. Bu qarşılanma mərasimi bütün təfərrüatı ilə ya-



dımdadır, çox səmimi və yadda qalan bir tədbir alınmışdı.

Heydər Əliyevin gəlişi xalqın ürəyindən idi və bu ümidlər onun böyük iradəsi, yorulmaz fəaliyyəti və qətiyyəti sayəsində təcridən reallığa çevrilməyə başladı.

- Ümummilli liderin vətəndaşlarla ünsiyyət saxlamasına, xüsusilə regionlarda və Bakı şəhərində keçirilən ictimai-siyasi tədbirlərdə Ona şəxsən təqdim edilən müraciətlərə yanaşmasına dair, eləcə də sənədlərlə iş göstərdiyi diqqət barədə nə söyləyə bilərsiniz?

- Mən bu böyük şəxsiyyətin rəhbərliyi altında işlədiyim son 10 ildə işə onun nə qədər həssas, nizam-intizamlı, səliqəli, diqqətli, tələbkar, eyni zamanda, son dərəcə qayğıkeş bir insan olduğuna tam əmin oldum. Mən Prezidentin İcra Aparatının o zaman Ümumi Şöbəsinin, indi isə Prezident Administrasiyasının Sənədlərlə və vətəndaşların müraciətləri ilə iş şöbəsinin müdiri olduğuma görə sənədlərlə işə onun göstərdiyi diqqət və tələbkarlıqdan xüsusilə danışmaq istədim. Ulu öndərin bir dövlət xadimi və aparat işinin mahir bilicisi kimi bu sahədə o qədər zəngin təcrübəsi vardı ki, ən xırda detalları belə dərhal tutur, sənədin daxil olan kimi ona çatdırılmasından tutmuş onun necə işləməsinə qədər hər şeyə diqqət yetirir, baxdığı, imzaladığı hər bir sənədin dərhal icraçıya verilməsini tələb edirdi.

Heydər Əliyev Prezidentin İcra Aparatında elə bir qayda qoymuş, elə bir nizam-intizam yaratmış və mənə qəti tapşırırmışdı ki, onun imzaladığı sənəd İcra Aparatı daxilində 10 dəqiqə, kənar təşkilatlara isə uzağı yarım saat ərzində çatdırılmalı idi. Həmin vaxt bitən kimi vacib sənədlər barədə dərhal müvafiq şəxslərə zəng vurur, sənədi almadığını soruşar, öz tövsiyələrini verər və görülməli tədbirləri müəyyənləşdirirdi. Bunu hamımız bilir, hər kəs bu prinsiplərə ciddi riayət etməyi özünün ən vacib vəzifəsi hesab edirdi.

Digər vacib bir məsələni də mütləq qeyd etməliyəm. Bilirsiniz ki, "Mən fəxr edirəm ki, Azərbaycanlıyam" sözlərini xüsusi bir qürurla səsləndirən Heydər Əliyev hələ sovet dönməndə, 1978-ci ildə Azərbaycanın yeni Konstitusiyası qəbul edilərkən digər sovet respublikalarından fərqli olaraq Azərbaycan dilini Konstitusiyada dövlət dili kimi təsbit etmişdi. Ulu öndərin Azərbaycan dilinin inkişafı və daha geniş tətbiqi üçün gördüyü tədbirlər müstəqillik illərində daha böyük vəsət aldı. Heydər Əliyevin bu barədə imzaladığı çoxsaylı qanun, fərman və sərəncamlar Azərbaycan dilinin inkişafında bu gün də böyük rol oynayır və onlar öz əhəmiyyətini heç vaxt itirməyəcəkdir. Ancaq ulu öndərin Azərbaycan dilinin inkişafında bu gün də böyük rol oynayan böyük bilicisi olduğunu onunla təmasda olarkən daha yaxından hiss edirdim. Bir dəfə hansısa fərmanda gedən redaktə və çap xarakterli xəta ilə əlaqədar qəzetə düzəliş veril-

mişdi. Həmin düzəlişi görüb dərhal mənədən bunun səbəbini soruşmuş, belə faktlar barədə daha geniş məlumat istəmiş və operativ surətdə İcra Aparatının struktur bölmələri rəhbərlərinə tapşırırmışdı ki, ona imzaya verilən bütün sənədləri mütləq dil və üslub cəhətdən dərindən yoxlasınlar və nəzərə alsınlar ki, belə sənədlərdə Ümumi Şöbənin də vizasının olması vacibdir.

Heydər Əliyevin vətəndaşlarla ünsiyyət saxlamasını, xüsusilə regionlarda və Bakı şəhərində keçirilən ictimai-siyasi tədbirlərdə ona şəxsən təqdim edilən müraciətlərə xüsusi diqqətlə yanaşmasını da ayrıca qeyd etmək lazımdır. Bunun özü də ümummilli liderin idarəçilik məktəbini öyrənmək baxımından çox əhəmiyyətlidir. Ulu öndər ona yaxınlaşmaq istəyənlərə sadə insanlarla ünsiyyətdən çəkinmir, öz qayğı və problemləri barədə bilavasitə ona müraciət etmələrinə şərait yaradır, bununla da sanki cəmiyyətin nəbzini tutmağa çalışır və yerlərdə real vəziyyəti təkçə məmurların dilindən deyil, həm də sırayı insanların dilindən eşidir, öyrənirdi. Belə müraciətlərə böyük həssaslıqla yanaşan Heydər Əliyev ona çatdırılan ərizələri öz əli ilə nömrələyir, onların siyahısının, baxılması barədə alınmış cavabların nəticələri haqqında məlumatların ona verilməsini tələb edirdi. Əhali ilə görüşlərində onların müraciətlərini bilavasitə özü qəbul edir, onları narahat edən problemləri ətraflı öyrənir, hər birinə mümkün olan köməyi əsirgəmir, lazım olan hər şeyi edirdi.

- Ulu öndərin iş üslubunun əsas xüsusiyyətləri ilə bağlı müşahidələriniz və fikirləriniz nədən ibarətdir?

Ulu öndərin iş üslubu haqqında danışmaq heç də asan deyildir. Bu, böyük müşahidə və qarşılıqlı ünsiyyət şəraitində öyrənilən bir məsələ olduğu üçün mən yalnız zahiri müşahidələrimi bölüşə bilərəm. Onun iş üslubunun əsas cəhətlərindən biri mənim fikrimcə, verdiyi tapşırıqların icrasını axıradək izləməsi və bu sahədə heç bir güzəştə yol verməməsi, başladığı hər bir işi mütləq sona çatdırmağa nail olması idi. Fenomenal yaddaş sahibi olan Heydər Əliyev heç vaxt verdiyi tapşırıqları, ona verilən məlumatları unutmur, keçirdiyi toplantı və müşavirələrin, xüsusilə Təhlükəsizlik Şurasının iclaslarının stenoqramlarını diqqətlə oxuyur, bəzi hallarda öz qeyd və təkliflərini bildirirdi.

Bir qayda olaraq, hər bir müşavirə və iclasdan sonra şöbə tərəfindən müvafiq qurumlara verilmiş tapşırıqlar ümumiləşdirilir, fərdi məktublarla həmin qurumlara göndərilir və konkret müddətlər göstərilərkən cavab tələb olunur, alınmış cavablar barədə ümummilli liderə vaxtaşırı məlumatlar təqdim olunurdu. Bu məlumatları diqqətlə oxumaqla yanaşı, bəzi vacib məsələlər barədə tapşırıq verilən qurumların rəhbərlərindən və digər kanallardan əlavə məlumatlar da alırdı. Yəni hamı bildirdi ki, Heydər Əliyev verdiyi heç bir tapşırıqı unutmur və onun diqqətindən heç nə yayınmır.

- Azərbaycan bu gün Ümummilli lider Heydər Əliyevin ideyaları əsasında inkişaf edir. Bu barədə nə deyə bilərsiniz?

Ulu öndər Heydər Əliyevin yaratdığı dövlətçilik ənənələrinə sadıqlıq, milli mənafehləri hər şeydən üstün tutmaq prinsipləri bugünkü Azərbaycan dövlətinin qurulmasında və möhkəmləndirilməsində əsas rol oynamışdır və həmin prinsiplərə bu gün də ciddi əməl olunur.

İllər, qərinələr, əsrlər ötcək, Azərbaycan xalqı öz xilaskarını heç vaxt unutmayacaq. Heydər Əliyev ideyalarını uğurla həyata keçirən hörmətli Prezidentimiz İlham Əliyevin müdrik rəhbərliyi altında Azərbaycan öz ərazi bütövlüyünü bərpa edəcək, soydaşlarımız doğma yurdlarına qayıdacaq, Azərbaycan dövləti daim regionun aparıcı dövləti olaraq qalacaq, xalqımız Heydər Əliyev ideyalarından, Heydər Əliyev dühasından əbədi bəhrələnəcəkdir.

12 dekabr 2018-ci il

Ulu Öndər Heydər Əliyevin adı Azərbaycan xalqının rəmzinə çevrilib

M.F.Axundov adına Milli Kitabxanada Ümummilli Lider Heydər Əliyevin anım günü qeyd olunub



Heydər Əliyevin Vətənə, xalqa həsr olunan və hər kəsə örnek olan ömür yolundan danışdı: "Xalqın təkidi və istəyi ilə hakimiyyətə gələn və qayıdışı ilə böyük nailiyyətləri Azərbaycan salnaməsinə daxil edən Ulu Öndər Heydər Əliyev Ona etimad göstərənlərin ümidini tez bir zamanda doğrultdu. Ölkədə daxilində aparılan məqsədyönlü işlər, eləcə də, sərhədlərdən kənarında Azərbaycanın yürütdüyü siyasət müstəqil dövlətin təməlinin sütunlarını möhkəmlətdi və əbədiləşdirdi. Heydər Əliyevin siyasəti və uzaqgörənliyi dövlətin gələcək inkişafına yollar açdı. Onun işləyib-hazırladığı inkişaf strategiyası Azərbaycanın dinamik inkişafına səbəb oldu".

Anım mərasimində çıxış edən "Səs" Media Qrupunun rəhbəri Bəhruz Quliyev bildirdi ki, Ulu Öndər Heydər Əliyev həm ənənəvi, həm də müasir lider obrazında təzahür edən, təmsil etdiyi dövlətin və xalqın Ümummilli Liderinə çevrilməyi bacaran və onun çərçivəsini göstərən, onun idealını, obrazını yaradan dahi və müdrik bir şəxsiyyətdir: "Bu gün Azərbaycanda həyata keçirilən böyük tədbirlər, məhz Heydər Əliyevin ölməz ideyalarının həmişəyaşar, əbədi olduğunu bir daha sübut edir. Ulu Öndərimizin uzaqgörənliyi, müdrikliliyi və fədakarlığı bu şəxsiyyəti təkcə Azərbaycan xalqının deyil, bütün dünya azərbaycanlılarının Liderliyinə yüksəltdi".

Tədbirdə digər çıxış edənlər müasir müstəqil Azərbaycan dövlətinin yaranmasında, inkişafında və dünyada tanınmasında Ümummilli Lider Heydər Əliyevin əvəzsiz rolundan söz açıblar.

RƏFİQƏ HÜSEYNOVA

Kiyevdə Ümummilli Lider Heydər Əliyevin anım mərasimi keçirilib



Yetin əvəzəlməz rolundan danışdı. Anım mərasimində Ulu Öndər Heydər Əliyevə həsr edilmiş "Böyük ömrün anları" filmi nümayiş etdirilib. Birləşmiş Ukrayna Azərbaycanlıları Konqresinin sədri Rövşən Tağıyev, Ukrayna Azərbaycan Birləşmiş Diasporunun rəhbəri Hikmət Cavadov, Azərbaycanın Ukraynadakı sabiq səfiri Tələt Əliyev, diaspor fəali Akif Gülməmmədov, Ukrayna Ali Radasının deputatı Georgi Meperişvili, Yəhudi diasporunun rəhbəri Roksana Qomarnik, Vişneva şəhərinin deputatı Artyom Qlinskiy, Ukrayna Kikboksinq Federasiyasının vitse-prezidenti, Ukrayna Azərbaycan

Birləşmiş Diasporunun sədr müavini Elşad İbrahimov, Ukrayna Azərbaycanlı Gənclər Birliyinin sədri İlham Allahverdiyeva və digərləri çıxış edərək, Heydər Əliyevin həyat və fəaliyyəti barədə danışdılar.

Tədbirdə Ümummilli Liderin Ukrayna-Azərbaycan münasibətlərinin formalaşması və inkişafında

rolu, Ukrayna dövlətinə xüsusi əhəmiyyət verməsi, Ukraynada Azərbaycan diasporunun gücləndirilməsi istiqamətində gördüyü işlərdən söhbət açılıb. Ukrayna Kikboksinq Federasiyasının vitse-prezidenti Elşad İbrahimov gələn il Ukraynada Ümummilli Liderin xatirəsinə kik-boks turnirinin keçiriləcəyi barədə iştirakçılara məlumat verib. Anım mərasimi diaspor rəhbərləri və fəalları dahi Heydər Əliyev haqqında xatirələri ilə bağlı fikir mübadiləsi ilə davam edib.

ZÜMRÜD

Heydər Əliyev - ƏBƏDİ YAŞAR LİDER

ADPU-da Ümummilli Lider Heydər Əliyevin anım mərasimi keçirilib

Azərbaycan Dövlət Pedaqoji Universitetdə Heydər Əliyevin anım mərasimi ilə bağlı tədbir keçirilib. Tədbir iştirakçıları ilk öncə Fəxri Xiyabana gedərək Ulu Öndər Heydər Əliyevin məzarını ziyarət edib, məzarı önünə əklil və gül dəstələri düzüb. Xalqımızın görkəmli oftalmoloq alimi, akademik Zərifə xanım Əliyevanın da xatirəsi ehtiramla yad edilib, məzarı önünə gül dəstələri qoyulub.



Sonra universitetin 2 nömrəli tədris binasındakı Heydər Əliyev Mərkəzində Ulu Öndər Heydər Əliyevin anım mərasimi keçirilib. Anım mərasimində Nərimanov rayon icra hakimiyyətinin və Yeni Azərbaycan



Partiyasının Nərimanov rayon təşkilatının üzvləri, ADPU rəhbərliyi, professor-müəllim heyəti və tələbə kollektivi iştirak ediblər. İlk öncə, Azərbaycan Respublikasının Dövlət Himni səsləndirilib, Ulu Öndər Heydər Əliyevin xatirəsi bir dəqiqəlik sükutla yad edilib.

Tədbirdə çıxış edən Heydər Əliyev Mərkəzinin baş müəssisi Ayten Daşdəmirova bildirdi ki, müasir Azərbaycanın qurucusu, Ulu Öndər Heydər Əliyevin adı zamanımızın ən böyük siyasət və dövlət xadimlərinin, qüdrətli şəxsiyyətlərinin sırasında yer almışdır: "Ulu Öndər Heydər Əliyev bənzərsiz həyatı və zəngin fəaliyyəti ilə xalqımızın Ümummilli Lideri səviyyəsinə yüksəlmiş və xalqımız üçün ucalıq rəmzinə, əməlləri isə hünər timsalına çevrilmişdir. Dahi Öndər Heydər Əliyev öz böyük xidmətləri ilə tarixin yaddaşında əbədiləşmiş ən böyük azərbaycanlıdır".

ADPU-nun rektoru, professor Cəfər Cəfərov çıxışında qeyd edib ki, xalqımızın böyük oğlu, Ulu Öndər Heydər Əliyevin vəfatından 15 il keçir: "Qədirbilen xalqımız hər il Ulu Öndərə vəfa borcunu layiqincə yerinə yetirir. Heydər Əliyev Azərbaycanı çətinlik girdabından xilas etmiş, müstəqil dövlətimizi qurmuş, gücləndirmiş, inkişaf perspektivlərini müəyyən etmiş və beynəlxalq miqyasda layiqincə tanıtmışdır. Ulu Öndər Heydər Əliyevin ən böyük xidmətlərindən biri Azərbaycanı öz layiqli siyasi varisi cənab İlham Əliyevə həvalə etməsidir. Bugünkü müstəqil, qüdrətli, sürətlə inkişaf edən, regionun lider dövlətinə çevrilən Azərbaycan Ulu Öndər Heydər Əliyevin şah əsəridir. Azərbaycan Respublikasının Prezidenti İlham Əliyevin rəhbərliyi altında ölkəmiz həyatımızın bütün sahələrində böyük uğurlar qazanır".

Tədbirdə universitetin tarix və coğrafiya fakültəsinin Türk və Şərqi Avropa xalqları tarixi və tarixi tədrisi metodikası kafedrasının baş müəllimi, tarix üzrə fəlsəfə doktoru Taleh Cəfərov "Heydər Əliyevin siyasi portretinin cizgiləri" mövzusunda çıxışında Ulu Öndər Heydər Əliyevin liderlik xüsusiyyətlərindən, xalqına, millətinə, Vətəninə məhəbbətindən, elm və təhsilə xüsusi diqqət və qayğı göstərməsindən, yüksək intellektual səviyyəyə malik gənc nəslin yetişdirilməsi üçün həyata keçirdiyi gənclər siyasətindən ətraflı danışdı.

Nərimanov RİH-in başçısının müavini İradə Mahmudova, YAP-ın Nərimanov rayon təşkilatının sədri Təmraz Tağıyev, YAP-ın təsis konfransının iştirakçısı və Naxçıvanda YAP-ın qadınlar şurasının sədri olmuş Südəbə Qəhrəmanova çıxış edərək Ulu Öndər Heydər Əliyevin xalqımız və dövlətimiz qarşısında göstərdiyi böyük tarixi xidmətlərlə bağlı öz fikirlərini bölüşüblər. Mərasimdə universitetin tarix və coğrafiya fakültəsinin tələbə-gənclərinin xalq şairi Zəlimxan Yaqubun "Böyük ömrün dastanı" poeması əsasında hazırladıkları bədii-musiqili kompozisiya təqdim edilib.

Sonda məktəbəqədər təhsil, psixoloji xidmət və korreksiyaedici təlim fakültəsinin tələbələrini hazırladığı Dahi Öndər Heydər Əliyevin həyat və fəaliyyətini əks etdirən videoçarx nümayiş etdirilib, xor kollektivinin ifasında "Ulu Öndər" mahnısı səsləndirilib.

RƏFİQƏ KAMALQIZI

Dünən Ulu Öndər Heydər Əliyevin anım günü ilə bağlı Azərbaycan Respublikasının Mədəniyyət Nazirliyi, Azərbaycan Milli Kitabxanası və YAP Səbail rayon təşkilatının birgə təşkilatçılığı ilə tədbir keçirilib. İlk öncə, Ulu Öndərə həsr olunan film nümayiş etdirildikdən sonra Ümummilli Lider Heydər Əliyevin əziz xatirəsi bir dəqiqəlik sükutla yad edilib.

Tədbiri giriş sözü ilə açan Milli Kitabxananın direktoru Kərim Tahirov Ulu Öndər Heydər Əliyevin zəngin həyat və fəaliyyətindən, Azərbaycanın tarixindəki rolundan, demokratik-hüquqi dövlət quruculuğu istiqamətində həyata keçirdiyi uğurlu islahatlardan danışdı: "Xalqımızın ən çətin günlərində köməyinə çatan Ümummilli Lider Heydər Əliyev Azərbaycan dövlətçiliyinin



Ukraynada fəaliyyət göstərən Azərbaycan diaspor təşkilatlarının rəhbərləri və fəalları iştirakı ilə Ümummilli Lider Heydər Əliyevin anım mərasimi keçirilib. Tədbirdən öncə Ümummilli Liderin büstü önünə əklil və gül dəstələri qoyulub və Ulu Öndərin xatirəsi bir dəqiqəlik sükutla yad olunub. Daha sonra iştirakçılar Heydər Əliyevin həyat və fəaliyyətini əks etdirən foto və kitab sərgisi ilə tanış olublar.

Tədbirdə Diasporla İş üzrə Dövlət Komitəsinin aparat rəhbəri Daşqın Rəcəbli çıxış edərək Ümummilli Liderin həyat və fəaliyyəti ilə bağlı məlumat verərək, Azərbaycan diasporunun formalaşması və inkişafında dahi Şəxsiy-

Əgər məndən yeni Azərbaycan tarixində ən böyük şəxsiyyətlər arasından birini seçməyi xahiş etsəydilər, elə birinci Heydər Əliyevi seçərdim. Ona görə ki, xalqımız və müasir dövlətçiliyimiz öz varlığına görə bu böyük şəxsiyyətə borcludur. Heydər Əliyev mənim üçün başqa səbəblərə görə də nadir bir şəxsiyyət və fəvqəlin-sandır. O, mənim üçün tükenməz bilik və təcrübə mənbəyidir, onu heç kimlə müqayisə edə bilmirəm - sadəcə, bunu deyə bilərəm: dünyaya ikinci bir Heydər Əliyev gəlməyəcək...

Tarix hər zaman sübut edib ki, o şəxsiyyət əbədiyaşar ömür qazanır ki, öz nümunəsi ilə xalqı gözəl, nəcib, faydalı və işıqlı işlərin ardınca apara bilir və bilib. Xalqın bütün arzu və istəkləri, gücü, enerjisi, fikir və düşüncələri də bu cür şəxsiyyətin, parlaq dühanın özündə cəmləşir. Belə şəxsiyyətlər həm tarix üçün, həm də əbədiyyət üçün yaşayır, yaradır, qurur və həyatdan köçürür. Belə şəxsiyyətlər bir də ona görə ölməzlik qazanırlar ki, onların əməllərindən, yaratdıqlarından nəsil, millətlər, xalqlar bəhrələnirlər, fayda götürürlər. Onların həyat və fəaliyyətinə baxanda bir daha əmin olursan ki, bu şəxsiyyətlərin ömür səhifələrinin hər birində yeni-yeni üfüqlər var, hələ heç kimin görmədiyi, duymadığı, anlaya bilmədiyi ənginliklər, yeni-yeni ulduzlar sayrışır. Onları təzədən kəşf etmək də böyük səadətdir, gözəl duyğudur. Bax, mənim üçün ulu öndərimiz Heydər Əliyev də məhz belə şəxsiyyətlərdəndir. Onun ömür yolunu öyrəndikcə, gördükləri işlərə dərinən nüfuz etdikcə, anlaşırsan ki, bizim nə böyük dühamız, nə böyük öndərimiz olub!



Rəşad Mahmudov,
millət vəkili

Heydər Əliyev bizim istiqlalımızın bizə ən böyük hədiyyəsi idi. O, həm siyasətçi, həm dövlət xadimi, həm də SSRİ dövründə Sovet İttifaqının ən nüfuzlu və dəyərli liderlərindən biri idi və Allah onu məhz ən ağır dövrdə - müstəqilliyimizin başının üstünü qara buludlar aldığı bir dövrdə bizə ikinci dəfə göndərdi, Azərbaycan xilas edildi, dövlətçiliyimiz, müstəqilliyimiz xilas edildi. O zamanlar biz yeni dövrün siyasi və inzibati havasının gərginliyi, həm də son dərəcə dramatik vəziyyət alması fonunda Heydər Əliyevin daha bir simasını - tək uzaqgörən siyasətçi və dövlət xadimi, böyük şəxsiyyət və insan olmasını deyil, həm də müstəsna şəxsiyyət olaraq Öndər, Örnək kimi gördük və tanıdıq. Sovet dövründə baş verən siyasi proseslər, 90-cı illərin əvvəllərindən ayaq götürən qatma-qarıxıq, qanlı-qadalı, faciəli, sonu bəlli olmayan hadisələr burulğanı sübut elədi ki, Heydər Əliyevsiz Azərbaycanın sabit və rahat həyata qayıması mümkün deyil. O hadisələr sübut elədi ki, Heydər Əliyevsiz Azərbaycan dövlətinin yaşaması, müstəqilliyimizin əbədi olması mümkün deyil! Biz bu prosesləri yaşamışıq və görmüşük! Xalq əsrlərlə qazandıqı mənəvi-əxlaqi dəyərləri də itirə bilərdi! Amma Heydər Əliyev buna imkan vermədi. Ulu öndər həm də buna görə əbədiyaşar ömür qazandı.

Ulu Öndər adını qazanmaq hər şəxsiyyətə nəşib olmur, amma Heydər Əliyevə nəşib oldu. Mən çox xoşbəxtəm ki, onunla bir dövrdə yaşamışam, onun zəngin ömrünün son illərində onu görmüşəm, onu yaxından



Əbədiyaşar Şəxsiyyət

müşahidə etmişəm, canlı olaraq nitqinə, söhbətlərinə qulaq asmışam, ondan öyrənmək, bəhrələnmək imkanı əldə etmişəm.

12 dekabr 2003-cü il bizim yeni tariximizin ən kədrli günü və bəlkə də ən qürurlu günümüz oldu: həmin gün milyonlarla insan öz rəhbərini son mənzilə yola salırdı, sevimli liderlərini çiynlərində Fəxri Xiyabana aparırdı. O, son mənzilə də öndə gedirdi - milyonların önündə. Ona əbədiyaşar ömrü də bu xalq vermişdi, çünki o, bütün həyatı boyu bu xalqın önünə, bu millətin qabağına düşüb onun arzu-istəklərini yerinə yetirmişdi, onu birləşdirməyə çalışmışdı. Xalq "Heydər!" deyirdi, Heydər isə son nəfəsində "Xalq!" demişdi və həmin gün xalq yenə "Heydər!" deyirdi, qəhrəman oğlunu əbədiyyətə yola salırdı. Qürur doğuracaq kədr də bu idi! Hələ dünyanın heç bir ölkəsində belə bir vıdalaşma olmayıb!

Bu gün qürurla demək olar: Azərbaycan tarixinin ən parlaq səhifələrini Heydər Əliyevin yaratdıqları tutur. Azərbaycanın ən yeni tarixində ulu öndərimizin adı və möhürü əbədi olaraq qalacaq. Buna heç kimin şübhəsi olmasın. Onun yarım əsrdən də çox bir müddət ərzində Azərbaycana, onun dövlətçilik ideallarına xidmət göstərməsi onu tariximizin ayrılmaz bir parçasına çevirib. Təkcə elə bu fakt kifayətdir ki, Heydər Əliyev şəxsiyyətinin nəhəngliyini, onun ömür yolunun zənginliyini, tariximizdəki yeri və çəkisini biləsən, qiymətləndirənsən.

Bütün həyatını ölkəmizin çiçəklənməsi-nə həsr etmiş ulu öndərimiz səhiyyə sahəsinə - xalqımızın sağlamlıq məsələlərinə də taleyüklü məsələ kimi yanaşmış. O, səhiyyənin cəmiyyət və dövlətin həyatında ən vacib sahə olduğunu deyirdi. "Səhiyyə bizim üçün, hər bir cəmiyyət və dövlət üçün çox lazımlı, həyatın bütün sahələrini əhatə edən sahədir. Onun üçün zəruri tədbirlər görülüb və gələcəkdə də görülməkdir". Göründüyü kimi, ulu öndər həyatımızı digər sahələri ilə yanaşı, səhiyyə sisteminin də yenidən qurulmasını, yeni tibb müəssisələrinin yaradılmasını, ölkədə sağlamlıq zonaları və istirahət evlərinin tikilməsini, mövcud səhiyyə ocaqlarının profilinin genişləndirilməsini önə çəkirdi. Hələ ötən əsrin 70-ci illərindən də Azərbaycanın ucqar rayonlarında ixtisaslı həkimlər - kardioloq, onkoloq, ginekoloq, nevropatoloq, sanitar həkim və epidemioloqlar yerli deyildi. İnsanlar müalicə üçün kənddən şəhərə axışırdı. Heydər Əliyev hələ o zamandan bu sahəyə diqqət artırmağa başladı, tibb profili ali və orta ixtisas məktəblərinə tələbə qəbulunun sayını artırırdı, kənddən gələn abituriyentlər üçün güzəştlər tətbiq etdi. Beləliklə, bu və ya digər tədbirlər bölgələrdə fəaliyyət göstərən səhiyyə müəssisələrində kadr çatışmazlığının aradan qaldırılmasına səbəb oldu...Bu misalların sayını nə qədər desən artırmaq olar.

Müstəqillik dövründə ulu öndərimiz Azərbaycan səhiyyəsinin inkişafı üçün daha

önəmli işlər görmüşdür. Səhiyyə sahəsindəki geniş miqyaslı islahatların həyata keçirilməsi və bugünkü səhiyyəmin uğurları məhz Heydər Əliyevin adı ilə bağlıdır.

Əminliklə deyə bilərəm ki, bu gün ulu öndərimizin və onun layiqli davamçısı İlham Əliyevin səhiyyə sistemində göstərdikləri xüsusi diqqəti sayəsində ölkəmizdə tibb elmi, tibb təhsili və bu sistemin digər sahələri yüksək hazırlıqlı milli kadrlarla təmin edilmiş, əhalinin sağlamlığı sahəsində irəliləyişlər əldə olunmuşdur. Bütün bunlar ulu öndərimizin rəhbərliyi ilə görülən ardıcıl, məqsədyönlü, sistemli və kompleks xarakterli tədbirlərin nəticəsində qazanılıb və indi də uğurla davam etdirilir. Ulu öndərimizin bilavasitə rəhbərliyi altında müstəqil Azərbaycanın səhiyyə sistemində ardıcıl və məqsədyönlü işlər görüldü, islahatlar aparıldı. İlk növbədə səhiyyənin hüquqi-normativ bazasının təkmilləşdirilməsi və dünya standartları səviyyəsinə qaldırılması daim diqqət mərkəzində saxlanılırdı. Bu məqsədlə ölkədə səhiyyənin qanunvericilik bazasını gücləndirən bir sıra qanunlar, o cümlədən "Əhalinin sağlamlığının qorunması haqqında", "Qan və onun komponentlərinin donorluğu haqqında", "İnsanın immunçatışmazlığı virusunun törətdiyi xəstəliyin (AİDS) yayılmasının qarşısının alınması haqqında", "Əczaçılıq fəaliyyəti haqqında", "İnsan orqanı və (və ya) toxumalarının transplantasiyası haqqında", "Tibbi sığorta haqqında" və s. qanunlar işlənilib hazırlandı və Milli Məclis tərəfindən qəbul edildi. Azərbaycan ərazisində QİÇS və vərəm xəstəliklərinin yayılmasının qarşısını almaq üçün milli proqramlar işlənilib hazırlandı. Ulu öndərin Azərbaycan səhiyyəsi sahəsində xidmətlərindən danışarkən səhiyyə islahatları proqramının hazırlanması və icrasını xüsusi qeyd etmək olar. Onun "Səhiyyə sahəsində islahatlar üzrə Dövlət Komissiyasının yaradılması haqqında" 13 mart 1998 - ci il tarixli Sərəncamı səhiyyənin bütün sahələrini əhatə edən islahatların daha geniş miqyasda və sürətlə aparılması üçün şərait yaratdı. Məhz onun iradəsi və əzmi sayəsində ölkədə yeni səhiyyə sisteminin qurulması mümkün oldu, maddi-texniki bazası gücləndi. Hazırda qürurla deyə bilərəm ki, Azərbaycan tibb müəssisələri bir çox hallarda dünyanın qabaqcıl tibb ocaqlarından geri qalmır, bəzi hallarda isə onları üstələyir də...

Göründüyü kimi, ulu öndərimizin əsasını qoyduğu səhiyyə strategiyası bu gün də uğurla davam etdirilir, əhalinin sağlamlığı və sosial rifahı yüksəlir, tibb sahəsində yeni-yeni nanotexnologiyalı, yüksək innovasiyalı müalicə-diaqnostika müəssisələrinin sayı və yüksək ixtisaslı tibbi personalının xüsusi çəkisi durmadan artır...

Biz xoşbəxtik ki, bəxtimizə Heydər Əliyev kimi müdrik və uzaqgörən lider düşdü və bu gün onun həyat və fəaliyyəti nəsilərimiz üçün örnəkdir. Hələ bundan sonra gələn neçə nəsil bu böyük şəxsiyyətin qətiyyətli, yenilikçi, müdrik və uzaqgörən islahat və proqramlarının əsl mahiyyətini daha dolğun açacaqlar. Onun siyasi-iqtisadi və mədəni həyatımızın bütün sahələrindəki islahatları, diplomatiya, etiket, davranış, mədəniyyət, dil, səhiyyə, idman, ədəbiyyat və incəsənət... sahəsindəki dərin bilikləri, özünəməxsus məziyyətləri hələ bundan sonra da öyrənilməlidir.

Mən bir həqiqətə də qəti inanıram: Heydər Əliyevin gördüyü nəhəng işlər, siyasi-iqtisadi və mədəni həyatımızın bütün sahələrinin sağlamlaşdırılmasında və düzgün istiqamətləndirilməsində apardığı islahatlar onun Öndər və Lider kimi təkrarsız şəxsiyyət olmasını sübut edir. O bütöv bir Universitet idi və onun kimi fitri istedad sahibləri bundan sonra yüz il də dünyaya gəlsələr, onun zəngin Universitet dünyasına çata bilməyəcəklər, onun ömür yolunu yaşaya bilməyəcəklər.

Ulu Öndərimizin həyat və fəaliyyəti nə nağıl, nə də əfsanədir - bunlar adi həqiqətlər və gerçəkliklərdir. Bunlar bizim dünənimiz, bu günümüz və gələcəyimizin unudulmaz və əbədiyaşar parçalarıdır.

12 dekabr 2018-ci il

“Müstəqilliyimizin qurucusu - Heydər Əliyev”

Bölgələrdə Ulu Öndər Heydər Əliyevin anım günü ilə bağlı tədbirlər keçirilib

Ismayılı

YAP İsmayılı rayon təşkilatı rayon icra hakimiyyətinin birgə təşkilatçılığı ilə Ümummilli Lider Heydər Əliyevin anım gününə həsr olunmuş “Ümummilli Lider Heydər Əliyev



Azərbaycan regionlarının sürətli və davamlı sosial-iqtisadi inkişafının banisidir” mövzusunda “Heydər Əliyev idarəetmə məktəbi”nin növbəti məşğələsi keçirilib.

Tədbiri giriş nitqi ilə YAP İsmayılı rayon təşkilatının sədri, RİH başçısının müavini Sevil Əhmədova açılıb. Ulu Öndərin əziz xatirəsi bir dəqiqəlik sükutla yad edilib, sonra Onun həyat və fəaliyyətini əks etdirən filmə baxılıb.

Mövzu ilə əlaqədar İsmayılı şəhər 5 sayılı tam orta məktəbin direktoru Elçin Məmmədov məruzə edib. “İsmayılı Heydər Əliyev ideyalarının tənənəsidir” mövzusunda Talıştan kənd tam orta məktəbinin direktoru Aydın Əzizov, “Azərbaycan Respublikasının Prezidenti İlham Əliyevin Regionların sosial-iqtisadi inkişafı üzrə Dövlət proqramları Heydər Əliyevin regional inkişaf strategiyasının davamıdır” mövzusunda şəhər 1 sayılı tam orta məktəbin müəllimi Bahar Abdullayeva və “Heydər Əliyev və Azərbaycan gəncliyi” mövzusunda Soltankənd tam orta məktəbinin gənc müəllimi Pərviz Məhərrəmov çıxış ediblər.

Tədbirdə çıxış edən İsmayılı rayon icra hakimiyyətinin başçısı Mirdaməd Sadiqov Ümummilli Lider Heydər Əliyevin sosial-iqtisadi və regional inkişaf konsepsiyasından, onun bu gün verdiyi bəhərlərdən, həmin konsepsiyanın Prezident İlham Əliyev tərəfindən yaradıcılıqla davam etdirilməsindən ətraflı danışdı: “Azərbaycan dövlətçiliyinin tarixində böyük şəxsiyyətlər çox olub. Hər biri xalqın taleyinin bu və ya digər istiqamətində həlledici rol oynayıb, vətəni qoruyub, düşməne layiqli cavab verib, milli və ya siyasi lider kimi tanınıb. Yalnız Ümummilli Liderimiz, xilaskarımız, dövlətçiliyimizin qarantı, müstəqilliyimizin əbədiyyətinin banisi Ulu Öndər Heydər Əliyev yenilməz, dönməz rəhbər olmuş, siyasi liderliklə milli liderliyi ulu şəxsiyyətində birləşdirmişdir. Bu liderlik vəhdəti Azərbaycana səadət, xoşbəxtlik, yüksəliş, ümumxalq, ümumregion və ümumdünya nüfuzu gətirmişdir”.

Sonda Ulu Öndərə, Onun xatirəsinə həsr olunmuş şeirlər, Onun bəyəndiyi həzin mahnılar səslənib.

Samux

Dünən YAP Samux rayon təşkilatında Azərbaycan xalqının Ümummilli Lideri Heydər Əliyevin anım mərasimi keçirilib. Əvvəlcə tədbir iştirakçıları Ulu Öndərin abidəsi önünə tər çiçək dəstələri düzülüb. Sonra tədbir iştirakçıları Azərbaycan xalqının Ümummilli Lideri Heydər Əliyevin əziz xatirəsinə bir dəqiqəlik sükutla yad ediblər.

Tədbiri giriş sözü ilə YAP Samux rayon təşkilatının sədri Gündüz Bayramov açaraq, müstəqil Azərbaycanın memarı və qurucusu, dünya şöhrətli siyasi xadim, türk dünyasının böyük oğlu Heydər Əliyevin xalqımızın qarşısında göstərdiyi xidmətlərdən, hüquqi dövlət quruculuğu istiqamətində həyata keçirdiyi uğurlu siyasət haqqında tədbir iştirakçılarına məlumat verib.

Tədbirdə YAP-ın gənc fəallılarından Nuridə Həsənova, Aytən Məmmədova və Lalə Rzayeva çıxış edərək vurğulayıblar ki, Ulu Öndər Heydər Əliyevin uğurlu daxili və xarici



siyasəti nəticəsində Azərbaycanın dövlət müstəqilliyi əbədi, dönməz və sarsılmaz olub. Nətiqələr həmçinin, Ulu Öndər Heydər Əliyevi Azərbaycanın tarixində dönüş edən, onu parçalanmaqdan qoruyaraq, uğurlu yola çıxaran böyük dövlət xadimi kimi xarakterizə edərək, qeyd ediblər ki, bu gün Azərbaycan iqtisadiyyatının yüksək səviyyədə inkişafının təməli, məhz Dahi Öndər Heydər Əliyev tərəfindən qoyulan strateji xətt üzrə həyata keçirilir. “Azərbaycan xalqının sosial-iqtisadi rifahı günü-gündən yüksəlir, ölkənin siyasi potensialı güclənir və regionda lider dövlətə çevrilir”, deyə çıxışlarda vurğulanıb.

Tədbirdə rayon Ağsaqqallar Şurasının üzvü Nizami Məmmədov və Samux rayon ziyalılar cəmiyyətinin sədri Zakir Rzayev də çıxış edərək qeyd ediblər ki, Heydər Əliyev Dahi bir Şəxsiyyət kimi, böyük ideyaların müəllifi kimi Azərbaycan xalqının qəlbində əbədi yaşayacaqdır.

Gəncə

Ölkəmizdə görkəmli şəxsiyyət, Dahi Lider Heydər Əliyevin anım günü böyük izdihamla qeyd olunur. Dünən YAP Gəncə şəhər təşkilatında keçirilən elmi-nəzəri konfrans da Ulu Öndərin əziz xatirəsinə həsr olunub.



Tədbir Ulu Öndərin əziz xatirəsinin bir dəqiqəlik sükutla yad edilməsi ilə başlayıb.

Azərbaycan dövlətçilik tarixində müstəsna və əvəzedilməz yeri olan Dahi Şəxsiyyət Heydər Əliyevin həyat və fəaliyyətindən bəhs edən film nümayiş olunub.

YAP Gəncə şəhər təşkilatının sədri, millət vəkili Naqif Həmzəyev Ulu Öndər Heydər Əliyevin keçirdiyi şərəfli həyat yolundan, fəaliyyətindən və Vətənimiz qarşısında tarixi xidmətlərindən ətraflı bəhs edib: “Müstəqil Azərbaycanın memarı və qurucusu, xalqımızın əvəzsiz Lideri Heydər Əliyevin əbədiyyətə qovuşmasından 15 il keçir. Lakin qədirbilən xalqımız bu dahi insanın nurlu xatirəsinə bir an belə unutmur, Onun ideyalarına böyük sədaqət nümayiş etdirir. Ümummilli Lider Heydər Əliyev öz müdrik siyasəti, dönməz əqidəsi və tarixi uzaqgörənliyi sayəsində müasir Azərbaycan dövlətini qurub və xalqımızın müstəqillik arzusunun reallaşdırıb. Bu gün hər birimiz fəxr etməli və qürur duymalıyıq ki, Onun yolunu və ideyalarını dünya siyasətçiləri arasında sayılıb-seçilən böyük dövlət xadimi ölkə Prezidenti İlham Əliyev

uğurla davam etdirir”.

Gəncə şəhər İH başçısının müavini Vəfa Abbasova Gəncə şəhərində Ulu Öndərin ruhuna hörmət və ehtiram əlaməti olaraq silsilə tədbirlərin keçirildiyini qeyd edib. Bildirib ki, Azərbaycan xalqının Ümummilli Liderə bəslədiyi məhəbbət sonsuzdur.

AMEA Gəncə Bölməsinin akademik katibi Fuad Əliyev, GDU-nun prorektoru, millət vəkili Pərvin Kərimzadə, ADAU-nun rektoru İdrəhim Cəfərov, Gəncə Tibb Kollecinin direktoru Mehman Rzayev, şəhər Ağsaqqallar Şurasının sədri, ADAU-nun professoru Xəlil Qurbanov, gənc partiya fəallılarından Ayişə Novruzova Ümummilli Lider Heydər Əliyevin cəmiyyətin həyatına nüfuz edən müdrik, praqmatik siyasətindən, ümumdünya diplomatiyası qarşısındakı misilsiz xidmətlərindən danışdılar.

GDU-nun prorektoru Gülsüm Fətəliyeva və sahibkar Mobil İmanov Ulu Öndər Heydər Əliyevlə bağlı xatirələrini tədbir iştirakçıları ilə bölüşüb, dahi şəxsiyyətin çoxsahəli fəaliyyətinin ən önəmli məqamlarına toxunublar.

Elmi-nəzəri konfrans gənclərin ifasında Ulu Öndərə həsr olunmuş şeirlərlə başa çatıb.

Astara

Dünən YAP Astara rayon təşkilatı və rayon icra hakimiyyətinin birgə təşkilatçılığı ilə “Müstəqilliyimizin qurucusu -



Heydər Əliyev” mövzusunda Ulu Öndər Heydər Əliyevin anım günü ilə bağlı elmi-praktiki konfrans keçirilib. Rayonun idarə, müəssisə və təşkilat rəhbərləri və ictimaiyyətin nümayəndələrinin iştirak etdiyi tədbirdə xalqımızın Ümummilli Lideri Heydər Əliyevin unudulmaz xatirəsi bir dəqiqəlik sükutla yad edilib. Sonra “Müstəqilliyimizin qurucusu - Heydər Əliyev” adlı film nümayiş etdirilib.

Konfransda çıxış edən rayon icra hakimiyyətinin başçısı Qəzənfər Ağayev qeyd edib ki, Azərbaycanın tarixi və taleyi xalqımızın Ümummilli Lideri Heydər Əliyevin adı ilə qırılmaz tellərlə bağlıdır: “Qeyri-adi şəxsiyyət, siyasət və dövlət xadiminə xas olan böyük istedadı ilə fərqlənən Ulu Öndər Heydər Əliyev hələ sağlığında canlı əfsanəyə çevrilmişdi”.

Q.Ağayev Ulu Öndər Heydər Əliyevin xalqın təkidi ilə ikinci dəfə siyasət meydanına qayıtdığını və bununla da doğma yurd-yuvalarından didərgin düşmüş, ölkədə hərçürməlik və vətəndaş müharibəsindən xilas olduğunu bildirib: “Bu gün fəxrə dəyə bilirik ki, Dahi Öndər Heydər Əliyev müasir müstəqil Azərbaycanın banisidir. Ulu Öndərin arzu və ideyaları bu gün Onun siyasi varisi, ölkə Prezidenti İlham Əliyev tərəfindən uğurla həyata keçirilir”.

Tədbirdə YAP Astara rayon təşkilatının sədri Firdin Əhmədov, rayon prokurorluğunun böyük müstəntiqi Ruslan Babzadə, Asxanakəran kənd İƏD nümayəndəliyi üzrə Ağsaqqallar Şurasının sədri Ramiz Gənciyev, Sərək kənd Folklor Evinin direktoru Yaqut Məmmədova, rayon icra hakimiyyəti aparatının məsul işçisi İsmət Quliyev Ümummilli Lider Heydər Əliyevin Azərbaycanın dövlət müstəqilliyinin qazanılmasında və möhkəmləndirilməsində müstəsna rolundan danışdılar.

Gələcəyin nədən asılı olacağı bəşəriyyəti daima maraqlandıran suallardan biri olub. Bir insan epoxaya və zamana təsir edə bilirmi? Tarixin gedişatına təsir etmək mümkündürmü? XX əsrin sonlarında Azərbaycanda baş verən hadisələr bu suallara müsbət cavab vermək imkanı verdi. Bəli, bu şəxsiyyət qeyri-adi olmalı, bənzərsiz xüsusiyyətləri özündə cəmləşdirməlidir. Bəşəriyyətin minilliklərə bərabər tarixində görkəmli siyasətçilər, ictimai xadimlər ölkəni və hətta sivilizasiyanı yeni inkişaf mərhələsinə apara biliblər. Biz XX əsrin sonlarında tarixin keşməkeşli dövrlərini yaşadığımız, eyni zamanda isə, bu çətin dövr idi - ictimai quruluşun dəyişdiyi bir dövr. Azərbaycanın siyasi və ictimai həyatında global hadisələr baş verən dövrdə biz ümumi böhranın, dünyada Azərbaycanın imicinin enməsinin şahidi olduq.

Bu gün isə, Azərbaycan Respublikası stabillik dövründə yaşayır, xarici investorlar öz sərmayələrini ölkəmizə yatırır, kənd təsərrüfatında pozitiv dəyişikliklər baş verir. Bu nəticələrin əldə olunmasında Dahi Öndər Heydər Əliyevin apardığı siyasətin rolu misilsizdir. Hakimiyyətdə struktur dəyişikliklərin aparılması, icra intizamının yüksəldilməsi, iqtisadiyyatın tənzimlənməsi, beynəlxalq siyasi arenada Azərbaycanın mövqeyinin durmadan möhkəmlənməsi bu uzaqgörən siyasətin nəticəsi oldu. Azərbaycan vətəndaşlarının vətənpərvərlik ruhunun yüksəldilməsi, gələcəyə inamın formalaşması, milli ruhun yüksəldilməsi Ulu Öndərin yorulmaz əməyinin bəhrəsi kimi qiymətləndirilməlidir. Azərbaycanın çoxəsrlik dövlətçilik tarixində Heydər Əliyev epoxası bənzərsizdir. Bu epoxanın hər bir mərhələsi müasir tariximizin bütöv bir salnaməsini təşkil edir ki, onun da hər bir səhifəsi və hər bir sətri Ulu Öndərimiz Heydər Əliyevin qüdrətli əlləri ilə yazılıb.



**VÜQAR SEYİDOV,
YAP SURAXANI RAYON
TƏŞKİLATININ SƏDRİ**

Azərbaycanın əldə etdiyi sosial-iqtisadi uğurları, dünyada yerinin və rolunun möhkəmlənməsi və digər sahələrdə mütərəqqi nəticələr Ümummilli Liderin şəxsi xüsusiyyətlərinin və gərgin əməyinin nəticəsi olub. Tarixi hadisələrə və zamanın axarına təsir göstərmək, ölkəyə ustalıqla rəhbərlik etmək, prinsipli beynəlxalq siyasət aparmaq üçün, həqiqətən güclü, görkəmli siyasətçi, nəhəng insan olmaq lazımdır. Məhz Heydər Əliyevin şəxsi xüsusiyyətlərinə görə, təkcə, Ona hörmət edənlər deyil, Onun rəqibləri belə bu nəhəng siyasətçiyə hörmətlə yanaşır, Onun fikirləri ilə hesablaşırlar. Ulu Öndərin bacarığı, dəqiqliyi, cəsəreti və uzaqgörənliyi hamını valeh edib.

Xatırlayıram, görkəmli qırğız yazıçısı, dünya şöhrətli Çingiz Aytmatov Ulu Öndər Heydər Əliyev haqqında belə demişdir: "Heydər Əliyev, doğrudan da, tarixi, hətta əfsanəvi şəxsiyyətdir. Bu, sovet

dövründə də belə olub, bu indi də, çox mürəkkəb olan müasir dünya şəraitində də belədir. O, həmişə xalqın xidmətində olub".

Bu sözləri dərinəndən analiz edərkən, düşünürəm ki, Ulu Öndər bir çox siyasi liderlərə müasir dövrün ən çətin və aktual anlarına hazır olduğunu nümayiş etdirdi. Məhz Onun zəngin siyasi təcrübəsi, geniş dünyagörüşü nəticəsində bu gün Azərbaycanda stabillik, tolerantlıq, mədəniyyət, milli-mədəni dəyərlər qorunub-saxlanılıb. Bunlar Azərbaycan dövlətinin müasir inkişafını təmin edən əsas faktorlardır. Azərbaycan xalqı Heydər Əliyevi Ümummilli Lider kimi qəbul edərək, Onun əbədi xatirəsini daima yad edir. Onun şəxsiyyəti unudulmur, bütün şəhər və rayonlarda abidəsi ucaldılır. O, Azərbaycanı vahid, bölünməz bir varlığa çevirdi, hər bir region isə, bu vəhdətin ayrılmaz bir hissəsi oldu. Müsbət cəhətləri ilə Azərbaycanın ən yeni tarixinə daxil olan Ulu Öndər Heydər Əliyev hamını heyran edib: enerjili, cəsəretli siyasətçi, eyni zamanda, sərt və çəvik rəhbərlik metodlarının tərəfdarı. O, ölkəni ən qısa müddətdə çətin vəziyyətdən qurtardı.

Dahi Öndər Heydər Əliyev ensiklopedik təfəkkürlü, dərin erudisiyalı müdrik şəxsiyyət idi. Azərbaycanın milli-mənəvi və əxlaqi dəyərlərinin ümumbəşəri ideyalarla zənginləşdirilməsində Onun misilsiz xidmətləri olmuşdur. Heydər Əliyev Azərbaycan mədəniyyətinin hamisi olmuşdur. Ulu Öndər demişdir: "Ədəbiyyatımızın, incəsənətimizin, mədəniyyətimizin ən böyük və fərqləndirici xüsusiyyətlərindən biri də odur ki, zaman-zaman istedadlı insanlar mədəniyyətimizdə yeni yollar, yeni çıxışlar açır, yeni formalar meydana gətirirlər".

Müasir ədəbiyyatımızın, incəsənətimizin və mədəniyyətimizin bəşəri arenada öz nadir inciləri ilə dünyanı heyran qoyması, ölkəmizin şöhrətinin qaldırılması, xalqımızın qədim mədəniyyətə malik olması bu müdrik fikri təsdiq edir. Heydər Əliyevin Azərbaycana rəhbərlik etdiyi dövrdə "Kitabi-Dədə Qorqud" qədim yazılı abidəsinin, Füzuli, Nəsimi kimi korifeylərin dünya miqyasında yubileylərinin keçirilməsi, Molla Pənah Vəqifin, Hüseyn Cavidin məqbərələrinin inşa edilməsi, İmadəddin Nəsiminin, Nəriman Nərimanovun, Cəfər Cabbarlının heykəllərinin ucaldılması, şəhidlərin xatirə kompleksinin və digər monumental sənət əsərlərinin yaradılması, ədəbiyyat və mədəniyyət xadimlərimizin ev-muzeylərinin yaradılması, "Gülüstən" Sarayı, Opera Studiyası, Xoreoqrafiya Məktəbi məmarlıq abidələri əlamətdar hadisələr idi.

Müasir dövrün çağırışlarına

Tarixə yazılan epoxa, tarixə çevrilən şəxsiyyət...



*Bu sözlər dahi siyasətçi,
fenomenal şəxsiyyət,
Ulu Öndər Heydər Əliyev haqqındadır*

Dahi Öndər Heydər Əliyev çox həssaslıqla yanaşaraq, çəvik reaksiya verirdi, Onun ümumbəşəri ideya və dəyərlərə söykənməsi, planetimizdə sülh və tərəqqinin, dostluğun bərqərar olunması istiqamətində gördüyü işlər tarixə qızıl həflərlə yazıldı. Azərbaycanda möhkəm stabillik yaradan Heydər Əliyev Dağlıq Qarabağ münaqişəsinin həlli yolunda da ciddi addımlar atdı, atəşkəsə nail oldu. Bu, çox çətin və məsuliyyətli işlər idi. C.Buş, S.Dəmirəl, R.Ərdöğan, V.Putin və bir çox ölkə başçıları Ulu Öndər Heydər Əliyev liderliyinin danılmazlığını qeyd edərək, onun müdrik kəlamlarına daima diqqət yetirirdilər, Onu siyasi nəhəng adlandırdılar. B.Klinton Qafqaz regionunda və Mərkəzi Asiyada sülhün və stabilliyin bərqərar olunmasında Heydər Əliyevin xüsusi xidmətlərini qeyd edirdi. Həqiqətən, dünya bazarlarına Xəzərin zəngin resurslarının alternativ yollarla çıxarılması Ulu Öndər Heydər Əliyevin liderlik xüsusiyyətlərinin bariz nümunəsi oldu. Bu qeyri-adi şəxsiyyət qətiyyətliyi ilə yanaşı, öz müdrikliyi, cəsəreti, uzaqgörənliyi, siyasi iradəsi, zəngin dövlətçilik təcrübəsi və nüfuzu ilə seçilirdi.

N.Nazərbayevin sözlərinə görə, Heydər Əliyevin Azərbaycan xalqı qarşısında xidmətlərinə gələcək nəsillər daha geniş qiymət verəcək. Bu, bir həqiqətdir. Onun aydın, ardıcıl siyasəti və mövqeyi bir çox siyasi xadimlər üçün böyük

məktəb və nümunə olmuşdur. Heydər Əliyev fenomeninin Qafqazın və Azərbaycanın azadlığında rolu böyük və danılmazdır. O, bənzərsiz və unikal şəxsiyyət idi. Tanınmış politoloqlar Heydər Əliyevi belə xarakterizə edirlər: "Heydər Əliyev siyasi nöqteyi-nəzərdən güclü, məntiqli, intellektual, bir sözlə, qeyd-şərtsiz liderdir".

Ulu Öndəri xarizmatik lider və fenomenal şəxsiyyət adlandırırırlar. Müasir siyasi texnologiyalarda lider üçün xarizma məsələsi çox vacib şərt hesab edilir. Heydər Əliyev, məhz güclü xarizmatik şəxsiyyət, fenomenal siyasətçi və dövlət xadimi idi. Onun ən böyük gücü dərin, həm də universal biliyində, qətiyyətinə, işgüzarlığında, hökmündə, qeyri-adi yaddaşında, tükənməz səbrində, müsahibini təmkinlə dinləmək bacarığında, uzaqgörənliyində, qarşısına qoyduğu məsələni həyata keçirmək qabiliyyətində, müdrikliyində, ən böyük siyasətçi keyfiyyətlərində, mahir diplomat olmasında, həmsöhbətinə təsir etmək gücünə malik olmasında idi. Xeyirxahlıq və alicənablıq, inam və etibar, təmkin və səmimiyyət, zəka, səbat, diqqət və başqa cəhətlər Ulu Öndər Heydər Əliyevin fərdi naturasının özünəməxsus çalarları idi. Ümummilli Liderimiz zəngin mədəni irsimizin qorunmasını vacib hesab edərək deyirdi: "Hər bir Azərbaycan vətəndaşı bu irsə layiq olmağa çalışaraq böyük bir tarixi keçmiş, zəngin mə-

dəniyyəti, yüksək mənəviyyəti olan ölkəmizin həm dünənə, həm bu gününə, həm də gələcəyinə dərin bir məsuliyyət hissi ilə yanaşmalıdır". Mədəniyyətimizə bu mövqedən yanaşan Ulu Öndərin sayəsində Azərbaycan musiqisi, rəngkarlığı, xalq sənətkarlığı, kino və teatr sənəti dünya şöhrəti qazanmışdır. Bütün bunlar Heydər Əliyevi dünya şöhrətli lider, dünya miqyasında tanınmış siyasətçi və unikal dövlət xadimi kimi xarakterizə edir. Ulu Öndəri gələcəyin yolunu işıqlandıran çəvik insan adlandırmaq olar, onun təcrübəsi və idarəçilik məktəbi həmişə aktual olacaq. "Mən həmişə fəxr etmişəm, indi də fəxr edirəm ki, mən azərbaycanlıyam!" - sözləri bu böyük şəxsiyyətin və böyük insanın torpağına, Vətəninə və xalqına bağlılığını bir daha təsdiq edir. Azərbaycan Respublikasının Prezidenti İlham Əliyevin rəhbərliyi altında bu siyasət uğurla davam etdirilir. Azərbaycanın prestiji və nüfuzu artır. Böyük quruculuq işlərindən danışarkən, Heydər Əliyev Fondunun və onun prezidenti, Azərbaycanın Birinci vitse-prezidenti Mehriban xanım Əliyevanın rolu qeyd olunmalıdır. İnsanlar var ki, onlar tarix yaradırlar, Heydər Əliyev belə insanlardandır. Dahi Öndər Heydər Əliyevin həyat və fəaliyyəti çoxlarına məlumdur. Lakin, Onun həyat yolunun dərinəndən və hərtərəfli öyrənilməsi bizim gələcək inkişafımızı müəyyən edir.

12 dekabr 2018-ci il

Heydər Əliyevi anarkən... və ya həzin bir xatirə



Günlərin birində Məhəmməd (ə.s.) peyğəmbərdən soruşurlar: "Həyatda kim Allaha yaxın, xoşbəxt adam hesab edilə bilər?" Sevimli peyğəmbərimiz fikirləşmədən cavab verir: "Sağlığında xeyirxah əməlləri ilə xalqın məhəbbət və hörmətini qazanan, ölümündən sonra isə yadigar qoyduğu asarlara görə daim rəhmətlə yad edilən insan".

"Gəlimli-gedimli dünya, son ucu ölümlü dünya!" demiş babalar. Xəlvə olunan, dünyadan köçməlidir. Bu, Ulu Tanrının yazısı, təbiətin dəyişilməz qanunudur. Fəqət, yaşama və mövcudluğu ilə bir xalqın ümidinə və pənahına çevrilən, ömrünü şam edərək öz millətinin xoşbəxt gələcəyini hələ sağ ikən təmin edən, eşqi vətənxalq, əməli qurub-yaratmaq olan insanlar dünyadan köçsələr də, yaşayırlar. Bəşər tarixi elçatmaz

insani, peyğəmbərlik keyfiyyətlərini Özündə ehtiva edən çox az şəxsiyyətlər yetişdirmişdir. Təsvirinə yetəncə nail ola bilmədiyim insanlıq mücəssəməsinin fəvqündə, məhz Heydər Əliyev durur - söyləyəm, bu zirvənin fatehi, məhz Heydər Əliyevdir - ifadəsi işlətsəm, zənnimcə, məni heç kəs ifrata varmaqda qınaya bilməz. Bu, olsa-olsa, tarixin təkzibolunmaz reallığının, ayrıca bir xalq deyil, bəşəriyyətin təsdiq etdiyi gerçəkliyin sadə bir insan tərəfindən səmimiyyət və məhəbbətlə söylədiyi ifadədən başqa bir şey deyildir. Heydər Əliyevin Azərbaycan xalqına bəxşi Ulu Tanrının bu xalqa yaxınlığının təsdiqi, onun bəxtinin üzde olmasının sübutudur.

Allah-Taala Heydər Əliyevi bizim xalqımıza necə bəxş etmişdisə, o sayaq da dilimizdən aldı, özü də çox tez, vaxtsiz. "Vaxtsiz" ifadəsində heç bir mübaliğə və ya şişirtmə yoxdur. Ona görə ki, O öz ömrünü yox, xalqın ömrünü ya-

şayırdı. Bir xalq üçün isə 80 il nədir ki?!

Deyərlər - "Zərin qədri itəndən, xoşbəxtliyin qiyməti isə əldən gəndən sonra bilinər". Heydər Əliyevin ölümü bu tarixi deyimə hikmətini təsdiqləmiş oldu.

Hələ heç bir cənazə son mənzilə belə yola salınmamışdı ki, bəşər tarixi bu qədr insan axınının, bu qədr hüzn və kədərin şahidi olsun. Bu hüzn, bu kədr bir xalqın əlindən getmiş xoşbəxtliyinin dərk, izdiham isə öz dahi oğluna məhəbbət və ehtiramın ifadəsi idi. Azərbaycan xalqına üz verməmiş əvəzsiz itkinin və itkidən törənən ağrının nəticəsindən idi ki, xalq elan olunmamış qırx günlük mətəm yaşadı.

Bəli, Azərbaycan xalqı arzuolunmaz bir reallığı, inanmaq istəməyi gerçəkliyi yaşadı. Bu Heydər Əliyev itkisindən törənən ağrı, göynəti idi. Heydər Əliyevin dünyadan köçməsi Ona ümumxalq sevgisinin bir daha sübutu, ölümünün təsdiqi oldu. Bəli, xoşbəxt o şəxslərdir ki, öləndən sonra ona qəlblərdə məhəbbətdən doğan abidələr ucaldılır.

Ölüm bir Heydərimizi əlimizdən aldısa, Onun əvəzində milyonlarla qəlbə Heydər heykəli, Heydər abidələri ucaldıldı. Bu isə ölməzlik, əbədiyaşarlıq deməkdir.

Rahat uyu, əziz Prezidentimiz!

Xoşbəxt görmək istədiyiniz xalqın taleyi, qurub-yaratdığınız dövlətin sükani etibarlı əllərdədir.

Ruhun şad olsun, qəbrin nurla dolsun.

Allah-Taalanın bəyənəkliyini, Məhəmməd (ə.s.) peyğəmbərimizin dəyərləndirməkliyini özümdə ehtiva edən bir insan, məhz Heydər Əliyev deyilməyi?! Belə bir insanın haqq dünyasındakı yeri hansı məkən ola bilər?! Əlbəttə ki, Cənnət.

**Əkrəm Əliyev,
YAP Şabran rayon
təşkilatının əməkdaşı**

DSX-da Ulu Öndər Heydər Əliyevin anım günü qeyd edilib

Dekabr ayının 11-də Dövlət Sərhəd Xidmətinin Aparatında müstəqil Azərbaycan dövlətinin banisi Ulu Öndər Heydər Əliyevin anım günü münasibəti ilə tədbir keçirilib. Dövlət Sərhəd Xidmətinin mətbuat mərkəzindən SİA-ya verilən məlumatlara görə, tədbir iştirakçıları öncə Heydər Əliyev Elmi Araşdırmalar Mərkəzində dahi şəxsiyyətin nəsilərə nümunə olan həyat və fəaliyyətini əks etdirən çoxsaylı foto-ekspozisiya ilə tanış olublar.



Əziz xatirəsinin bir dəqiqəlik sükutla yad edilməsi ilə başlayan tədbirdə çıxış edənlər Ulu Öndər Heydər Əliyevin Azərbaycan xalqı və dövləti qarşısında misilsiz xidmətlərindən söz açmış, tarixə öz adını əbədi həkk etmiş nadir şəxsiyyətin, hər bir Azərbaycan vətəndaşının qürur mənbəyinə

çevrilib, Vətənə hədsiz məhəbbət, xalqın tarixinə, mədəniyyətinə, milli-mənəvi dəyərlərinə böyük sevgi nümunəsi olan qüdrətli siyasi xadimin həyat və fəaliyyətindən danışılıb.

Dahi öndərin ölkəmizə rəhbərlik etdiyi illərin intibah, milli tərəqqi, müstəqil dövlət quruculuğu dövrü olduğu qeyd edilən tədbirdə böyük dövlət xadiminin müstəqil Azərbaycanın sərhəd mühafizəsinin inkişafındakı misilsiz xidmətləri minnət-darlıq hissi ilə xatırlanıb.

Ulu öndərin müəllifi olduğu milli sərhəd strategiyasının Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyevin rəhbərliyi altında müvəffəqiyyətlə yerinə yetirilməsi, ardıcıl həyata keçirilən islahatlar sayəsində Dövlət Sərhəd Xidmətinin sürətlə inkişaf edərək ölkəmizin sərhədlərini ən yüksək standartlar səviyyəsində mühafizə etməyə qadir olan bir quruma çevrilməsi qürur hissi ilə vurğulanıb.

Azərbaycan Respublikasının Prezidenti, Silahlı Qüvvələrinin Ali Baş Komandanı cənab İlham Əliyevin rəhbərliyi ilə əldə edilən uğurların Ulu Öndər Heydər Əliyevin zəkasinin təcəssümü, əmanət qoyub getdiyi idəyalarının tənənəsi olduğu xüsusi qeyd edilib. Tədbirin sonunda Ümummilli Liderin həyat və fəaliyyətinə həsr olunmuş sənədli film nümayiş etdirilib.



“Azərbaycanın müasir tarixində Ümummilli Liderimiz Heydər Əliyevin müstəsna xidmətlərinin ictimai-siyasi mahiyyəti hələ uzun illər tədqiqatçıların diqqət mərkəzində olacaq. Bu dahi şəxsiyyət müstəqil Azərbaycanın sosial-iqtisadi və siyasi əsaslarının möhkəmləndirilməsində, dünyanın aparıcı dövlətlərinin etibarlı tərəfdaşına çevrilməsində, sözün həqiqi mənasında, böyük işlər görmüşdür və buna görə də, onun siyasi irsinin öyrənilməsi hansısa konkret zaman çərçivəsi ilə məhdudlaşdırıla bilməz”. Bu fikirləri “SƏS” qəzetinə Yeni Azərbaycan Partiyasının Şabran rayon təşkilatının sədri Mehdi Balabəyov Ulu Öndər Heydər Əliyevin anım günü ilə bağlı fikirlərini şərh edərkən deyib.

Onun sözlərinə görə, XX əsrin mürəkkəb geosiyasi prosesləri fonunda ölkəmizin öz müstəqilliyini qoruyub-saxlaması, cəmiyyətin ən müxtəlif təbəqələrinin mənafelərini ifadə edən dövlət-idarəetmə sisteminin yaradılması Heydər Əliyevin adı ilə bağlıdır. Belə ki, Onun qurduğu müstəqil Azərbaycan dövləti dünyanın ən qüdrətli ölkələrinin strateji müttəfiqi kimi regionda cərəyan edən proseslərin mərkəzində dayanır: “Azərbaycan xalqının Ümummilli Lideri, dünya şöhrətli dövlət xadimi Heydər Əliyev böyük siyasətdə qarşıya qoyduğu hədəflərə doğru irəliləyərkən tək cəxətli inamına, iti fəhmində, yüksək intellektinə, parlaq zəkasına deyil, həm də ictimai etimada əsaslanmış, ən böyük dəstəyi xalqdan al-

mışdı”.

“Xüsusilə, Ulu Öndərimizin Yeni Azərbaycan Partiyasının Naxçıvanda təsis edilməsində atdığı qətiyyətli addımı Azərbaycanın xilas mərhələsinin başlanğıcı kimi qiymətləndirilməlidir” deyən Mehdi Balabəyov, həmçinin bildirib ki, 1993-cü ilin iyununda Azərbaycan dərin siyasi və iqtisadi böhran içərisində çapalayarkən, müstəqilliyini itirmək təhlükəsi ilə üzləşərkən, məhz Heydər Əliyev dühası xalqımızın başının üstünü almış bütün bəlalardan hiyf edərək ölkəmizi kaos və anarxiya mühitindən, vətəndaş müharibəsi təhlükəsindən xilas edərək sabit inkişaf yoluna çıxardı: “İctimai-siyasi sabitliyi tam təmin edərək sonrakı mərhələdə həyata keçirdiyi çoxşaxəli is-

Mehdi Balabəyov: “Ulu Öndər Heydər Əliyev həm də azərbaycançılıq məfkurəsinin yaradıcısı idi”



lahatlarla bir daha sübuta yetirib ki, güclü iqtisadiyyata, müstəqil xarici siyasətə, demokratik imicə, mənəvi yüksəlişə malik olmayan xalq güclü dövlət qura bilməz. Ümummilli Lider Heydər Əliyev hakimiyyətdə olduğu illərdə Azərbaycan cəmiyyətinin vahidliyinin təmin olunmasını da özünün strateji vəzifəsi saymışdır. Cəmiyyətin vahidliyini təmin edərək onun so-

sial bərabərsizlik, regional faktor, dini və milli mənsubiyyət amili baxımından parçalanmasına imkan verməmişdir. Həmin sistem Azərbaycan dövlətçiliyinin yaşaması, inkişaf etməsi baxımından düzgün olduğunu ötən illərin realıqları da bir daha təsdiqləyib”.

“Ulu Öndər Heydər Əliyev həm də azərbaycançılıq məfkurəsinin yaradıcısı idi” deyərək qeyd edən YAP Şabran rayon təşkilatının sədri, həmçinin bildirib ki, hər bir insan üçün milli mənsubiyyəti onun qürur mənbəyidir: “Həmişə fəxr etmişəm və bu gün də fəxr edirəm ki, mən azərbaycanlıyam” deyən Ümummilli Lider azərbaycanlılara xas gözəl nə varsa, onların hamısını öz parlaq simasında bir araya gətirib. Heydər Əliyev idarəçiliyinin təməlinə güclü dövlət anlayışı və bütün atributları ilə birgə ölkənin iqtisadi, siyasi, sosial və mənəvi əsasları öz əksini tapmışdır. Heydər Əliyev nəinki

müstəqil Azərbaycan dövlətinin yaradılması konsepsiyasını həyata keçirdi, eyni zamanda, Azərbaycan vətəndaşlarını birləşdirən, xalqımızı beynəlxalq aləmdə vahid amal, əqidə, məqsəd və məram ətrafında səfərbər edən milli azərbaycançılıq ideologiyasını da yaratdı”.

“Bizlər bu gün böyük iftixar hissi ilə qeyd edə bilərik ki, Yeni Azərbaycan Partiyasının Sədri, ölkə Prezidenti İlham Əliyev tərəfindən Ümummilli Liderimizin siyasi kursu uğurla davam etdirilir” deyərək qeyd edən M.Balabəyov sonda bildirib: “Söz yox ki, bu siyasətə sədaqətlik Azərbaycan xalqında parlaq gələcəyə inamını daha da artırıb. Məhz bu önəmli faktor Heydər Əliyev əbədiyaşar dühasının bundan sonra da yaşamasına və yaşadılmasına nəhəng zəmin yaradır”.

Rəfiqə KAMALQIZI

Yenilənmiş cəmiyyətdə qadınların həyat tərzinə və hüquqlarının müdafiəsinə dair

“Həyat tərzini” məfhumu, elə bir məfhumdur ki, onda insanların həyat və fəaliyyətinin bütün tipik formaları təcəssüm etmişdir. O özündə cəmiyyətin iqtisadi, siyasi, ailə və başqa münasibətlərini birləşdirir. Onda cəmiyyətin, əhalinin ayrı-ayrı siniflərinin və təbəqələrinin mədəniyyətinin, mənəviyyat və əxlaq normalarının səviyyəsi və səciyyəsi əks olunur. Yeni həyat tərzini yandan insanların təbiətə maddi və praktiki münasibətləri, texniki təchizatın və əmək məhsuldarlığının səviyyəsi ilə, yəni istehsal qüvvələrinin vəziyyəti ilə, başqa tərəfdən, yandan bütün ictimai münasibətlər sisteminin əsası kimi çıxış edən iki amillə - istehsal münasibətlərinin səciyyəsi və cəmiyyətin iqtisadi quruluşu ilə müəyyən edilir.

Lalə Mövsümova yazır: “İndiki şəraitdə istehsal qüvvələrinin inkişafı aşağı səviyyəyə enərək, o hədudlara yaxınlaşmışdır ki, o zaman insanın öz inkişaf səviyyəsi istehsalın təşəkkülünün əsasına çevrilir. Bu isə, elə bir amildir ki, onsuz istehsal da, bütünlükdə, cəmiyyət də inkişaf edə bilməz.

Şəxsiyyətə onun cəmiyyətlə bütün əlaqələri baxımından yüksək diqqət yetirilməsi obyektiv zərurətdir. Müasir həyat tərzinin daha dərinə araşdırılması, obyektiv olaraq, konkret həyat fəaliyyəti subyektinin ayrılıqda götürülüb öyrənilməsinə tələb edir. Həyat tərzini subyektini olaraq, hamılıqla qəbul olunmuş qaydaya görə, bütünlükdə cəmiyyət, sinif, sosial qurum, qrup və şəxsiyyət götürülür. Bundan başqa, həyat fəaliyyəti demoqrafik fərqlənmə ilə yaşla və cinslə ölçülür. Bunları, bütünlükdə həyat fəaliyyəti subyektlərindən biri olan qadınların həyat fəaliyyəti məsələlərinə də aid etmək olar.

Qadınların həyat fəaliyyəti subyektini kimi ayrılıqda götürülməsi, bir də ona görə mümkündür ki, respublikamızda sosial siyasətin qadınların həyat şəraitinin təkmilləşdirilməsi üzrə başlıca istiqamətləri müəyyənləşdirilmişdir.

Qadınların həyat tərzinin araşdırılmasının aktuallığı və vacibliyi onunla müəyyənləşdirilir ki, sosial yəndən bərabər cəmiyyətin formalaşması prosesində sosial səciyyəli fərqlər aradan qaldırılacaq, ancaq qadınların həyat tərzinin biofiziki, psixoloji və başqa təbii amillərə əsaslanan özünəməxsus cəhətləri gələcəkdə də olacaq. Qadınların biopsixoloji təbiətinin özü: onların fiziki gücünün daha az olması, təbii analıq rolu, şəxsiyyətlərinin qadınlıq cizgiləri - bütün bunlar qadın şəxsiyyətinin həyat fəaliyyətinin və inkişafının xüsusi çalarlarını yaradır və gələcəkdə də yaradacaqdır”.

Qadınların istehsalın, ictimai-siyasi, idrak prosesini, yaradıcılıq, ailə-məişət, bədən tərbiyəsi (idman) sahələrində real iştirakının tənqidi təhlili zamanı həm də bir sıra həll olunmamış problemlər, mənfii hadisələr aşkara çıxır ki, onlardan biri də özünü məişət sahəsində həddən artıq yüklənmə şəklində göstərir. Bu da, təbii ki, onların şəxsiyyətinin hərtərəfli inkişafına mane olur. Bununla bağlı olaraq, bir çox hallarda həyat tərzini məfhumunun tərkibində sistemli təhsil alma, ixtisasartırma şəklindəki fəal ictimai-siyasi, yaradıcı, idrak fəaliyyət növləri və b. çıxarılır. Konkret sosioloji araşdırmalar göstərmişlər ki, ev işləri ilə həddən artıq yüklənmək, ona aparıb çıxarır ki, qadınlar təhsilə kişilərdən 1,7 dəfə, ictimai fəaliyyətə, özünü təhsilə və turizm

1,2 dəfə, idmana 2,2 dəfə az vaxt ayıra bilərlər. Nəticədə, müxtəlif istehsalat və ictimai fəaliyyət sahələrində zəruri olan mənəvi maraqların, bacarıqların (qabiliyyətlərin) və keyfiyyətlərin inkişaf etdirilməsində qadınlar kişilərdən geri qalırlar. Qadın şəxsiyyətinin inkişafının qarşısını alan motivlər sırasında onun kişiyə nisbətən az azad vaxtının olmasını, ev işlərindən çox yorulmasını və b. göstərmək olar.

L.Mövsümovanın qadın şəxsiyyətinin inkişaf dərəcəsinə qiymətləndirərkən, bunları aydınlaşdırmaq zəruridir: a) qadının cəmiyyətdə və ailədə hansı sosial funksiyaları və necə yerinə yetirdiyini; b) qadının istehsalat, ictimai və ailə-məişət fəaliyyətinin hansı obyektiv nəticələri və ictimai əhəmiyyəti olduğunu; v) qadının ailədəki rolu ilə ictimai vəzifələrini, eyni zamanda, necə yerinə yetirdiyini. Bütün bu göstəricilər qadının həyat tərzində özünü göstərir.

Bugünkü qadın hərtərəfli inkişaf üçün peşəkar, ictimai, idrak və yaradıcı həyat fəaliyyətini ön plana çəkir. Beləliklə, məişət fəaliyyəti arxa plana çəkilir. Həyat fəaliyyətinin göstərilən birinci formaları ən yüksək ictimai nüfuzlu malikdir. Onlar, bütün qadınların etiraf etdikləri kimi, insanın rifah halının maddi, sosial və mənəvi cəhətdən əsasını təşkil edir. Cəmiyyət onları əmək haqqı, iş (əmək) stajı, vəzifədə irəliləmə, sosial təminat, istirahət evlərinə, sanatoriyalara, turist səfərlərinə göndəriş vəsiqələri (putyovkalar) və b. imtiyazlar verməklə stimullaşdırır.

Maraqlıdır ki, qadınların həyatının məişət sahəsində həddən arlıq yüklənməsi dövrü uşaqlıq və gənclik dövründən sonra onların kişilərlə bərabərliyinin mümkün olduğu dövrə başlayır.

İctimai və şəxsi tələbatla onların gündəlik ailə həyatında birləşdirilməsinin real imkanları arasındakı uyğunsuzluq qadının müəyyən gərginlik keçirməsinə, bu da çox vaxt onun istehsalat fəaliyyətindən narazılığına və nəticədə, ictimai fəaliyyətdən imtina etməsinə gətirib çıxarır. Odur ki, qadınların həyat tərzinin araşdırıcıları ictimai dəyəri olan tələblər sırasında ailə-məişət səciyyəli tələblərin adını belə çəkirlər.

V.Tolstıx cəmiyyətin hər bir üzvünə öz yaradıcılıq qüvvələrini və tələbatını gerçəkləşdirməyə imkan verən tələblər arasında yaradıcı əməyin və təhsilin, ardıcıl olaraq yüksəldilməsinin zəruriliyini, eləcə də, insanlar arasında çoxtərəfli əlaqələrin, geniş məlumat malik olmağın, azad fiziki fəaliyyətin, təbiətə ünsiyyətin, estetik duyğuların təmin olunmasının və b. tələb olun-

duğunu göstərir, ancaq valideynlik borcu, ailə münasibətləri haqqında bir söz belə demir. Dəyərlərin buna oxşar sistemdə təsnifatına A.Butenkoda və başqa müəlliflərdə də rast gəlinir.

Seçim qarşısında qalmış qadın çox vaxt öz üzünə təsərrüfatçı ana vəzifəsini götürməli olur. Bu sahədə həllini tapmamış problemlər, bütünlükdə bizim həyat tərzimizə mənfii təsir göstərir. Cəmiyyətin həyatının bütün sahələrində qadın təbiətinin özünəməxsusluğunu nəzərə almaq, onun şəxsiyyətinin hərtərəfli inkişafı üçün, onun ictimai istehsalatla məşğul olmamasından, yaxud özünü bütünlükdə ailəyə həsr etməsindən asılı olmayaraq, maksimum əlverişli şərait yaratmaq zəruridir. Qadınların xalq təsərrüfatında məşğulluğunun 43% təşkil etdiyi Azərbaycanda bu proseslər özünü aydın şəkildə göstərir.

L.Mövsümova daha sonra yazır: “Söz yox ki, respublika rəhbərliyinin sosial siyasətinin başlıca məsələlərindən biri də əsas və yeganə dolanışqı mənbəyi ailə başçısı kişinin qazancından ibarət olan, habelə, Azərbaycanın sərhədyanı və cəbhə bölgələrindən məcburi köçmüş, doğma torpağı müdafiə edən atalarını və oğullarını itirmiş aztəminatlı ailələrin müxtəlif (əsasən maddi) tələbatını ödəmək üçün ehtiyatlar axtarıb tapmaq olmalıdır. Buna baxmayaraq, özünü cəmiyyət üçün tam dəyərli üzvlər tərbiyə etməyə həsr etmiş qadını cəmiyyət mükafatlandırma deyilmi?! Bizim fikrimizcə, belə qadınlara, dünyanın bir çox mədəni ölkələrində edildi kimi, istehsalatda çalışanların orta əməkhaqqına bərabər müavinət verilməlidir.

Bu yolla işləyən qadınların faizini kəskin olaraq azaltmaq olar, ancaq bununla böyüməkdə olan nəslin mənəvi potensialı çoxalır, əxlaqi səviyyəsi yüksəlir. Ev tərbiyəsinə məktəbəqədər müəssisələrin və məktəblərin verdiyi tərbiyənin də əlavə olunması, şübhəsiz, cəmiyyətin mənəvi mədəniyyətini yüksəldir.

Ancaq cəmiyyətin bugünkü vəziyyətində bu təhsil və tərbiyə müəssisələrinin verdiyi təhsilin və tərbiyənin səviyyəsində son illər azacıq dirçəliş hiss olunursa da, hələ də ailə tərbiyəsinə daha çox vaxt ayrılmasına və diqqət verilməsinə böyük ehtiyac var, bu işdə qadının rolunu isə kimsə dana bilməz.

Yuxarıda deyilənlər heç də tərbiyə müəssisələrinin cəmiyyətin həyatındakı və inkişafındakı rolunu danmır, əksinə, ondan xəbər verir ki, bacarıqca tezliklə onlarda işləyən tərbiyəçilərin və müəllimlərin ixtisas səviyyəsinin yüksəldilməsi, məktəbəqədər tərbiyə müəssisələrinin və internat (qapalı) məktəb şəbəkəsinin daha da inkişaf etdirilməsi üçün tədbirlər görmək zəruridir. Belə müəssisələrin işləyən analara kömək məqsədilə istehsal müəssisələri yanında açmaq daha məqsədəuyğundur. Bu, onların ictimai fəaliyyətə cəlb olunmasına imkan verir, görüş dairələrini genişləndirir.

Müəssisələrin rəhbərlikləri və ictimai təşkilatları çoxuşaqlı ailələrin sayının çoxalması üçün hər bir




**Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu**

KİVDİF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə “İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması” istiqaməti çərçivəsində hazırlanıb

şərait yaratmağa, bu məqsədlə bu qəbildən olan bir sıra tədbirlər həyata keçirməyə bərcudurlar: a) güzəştli şərtlərlə evlərə yemək paylanmasını təşkil etmək; b) məişət xidməti obyektləri tikmək və b. Bütün bunlar qadınları ev qayğılarından xeyli azad etməyə imkan verir.

Qadınların bu və ya başqa həyat fəaliyyəti sahəsində nə üçün iştirak etmədiklərini aydınlaşdırmaq bir sıra obyektiv amillər var. Bunlar təhsil səviyyəsinin və mədəni səviyyənin aşağı olması, maraqların, düzgün yönəlmə vasitələrinin olmaması və b. ibarətdir.

L.Mövsümova qeyd edir ki, qadınların istehsal proseslərində iştirakının həm müsbət, həm də mənfii cəhətlərini öyrənərkən bir sıra həllini gözləyən problemlər meydana çıxır. Belə ki, məsələn, qadınların müəyyən hissəsi öz əmək fəaliyyətində fiziki və aşağı ixtisas dərəcəli işlərini görür. Bunlar, əsasən, kənd təsərrüfatında pambıq, tütün, çay və üzüm plantasiyalarında işləyən qadınlardır.

Bundan başqa, istehsal fəaliyyətində kişi ilə qadın arasında sosial bərabərsizliyin bəzi qalıqları da özünü göstərməkdədir. Belə ki, kişilərlə müqayisədə daha az qadın yüksək vəzifələrdə işləyir. Bu vəziyyətin yaranmasının əsas səbəblərindən biri qadının ev işləri hesabına ikiqat yüklənməsidir. Sözü geniş mənada, xalq təsərrüfatında çalışanların əmək fəaliyyəti iki komponentdən ibarətdir: 1) istehsalat ödənişli, maaşlı əməyi; 2) ailə-məişət əməyi. Azərbaycanlı

qadınlar çox halda öz üzərlərinə həm ailə-məişət əməyini, həm də istehsalat əməyini götürürlər. Beləliklə də, onlar ikiqat əmək yükü daşımalı olurlar.

Moskvada nəşr olunmuş Həmkarlar İttifaqı Komissiyasının sənədində göstərilir ki, ev təsərrüfatında əmək bölgüsünün bərabər aparılmaması qadının ixtisasartırmasını, biliklər əldə etməsinə və öz biliklərini yeniləşdirməsinə ləngidir ki, bu da, təbii olaraq, onun vəzifəcə yüksəlməsinə mane olur. Bundan başqa, istehsalat fəaliyyətini və ictimai fəaliyyəti ailə-məişət vəzifələri ilə birləşdirmək istirahət, şəxsi azad vaxt və b. məsələlərdə qadını kişi ilə müqayisədə daha çətin vəziyyətdə qoyur.

Uşaqlara qulluq etmək də daxil olmaqla, təsərrüfat işlərinə çox vaxt sərf etmək, istirahət və yuxu üçün olduqca az vaxt, öz mədəni tələblərini ödəmək üçün daha imkan, istirahət günlərində dincəlmək üçün kişilərlə müqayisədə daha pis şərait qadınların əsəblərinə və hissiyyatına mənfii təsir göstərir, yüksək dərəcədə yorğunluğa və orqanizmin müqavimətinin zəifləməsinə aparıb çıxarır ki, bu da xəstələnmə hallarının çoxalması ilə müqayisə olunur. Alimlərin hesablamalarına görə, yalnız paltar yumağa, ev eşyalarının təmizlənməsinə, mənzildə yır-yığış edilməsinə qadın öz iş-dənkənar vaxtının təxminən 40%-ni sərf edir.

Vahid Ömərov,
fəlsəfə üzrə fəlsəfə doktoru

Bakcell daha bir iri məşğulluq sərgisinə qatılıb



Azərbaycanın ilk Mobil Operatoru və Ən Sürətli Mobil İnternet Proвайderi Bakcell şirkəti Azərbaycan Respublikası Gənclər Fondu tərəfindən təşkil olunmuş məşğulluq sərgisində iştirak edib. Azərbaycan Respublikasının Gənclər Fondu, Əmək və Əhalinin Sosial Müdafiəsi Nazirliyi, Təhsil Nazirliyi, Gənclər və İdman Nazirliyi və ASAN Xidmətin birgə təşkilatçılığı ilə "Beynəlxalq Könüllülər Günü" nə həsr olunmuş "Azərbaycan Könüllülərinin Həmrəylik Festivalı" çərçivəsində keçirilən əmək yarmarkasında 70 şirkət iştirak edib. Tədbir iştirakçılarına "Bakcell"-in satış və marketinq departamentlərində mövcud olan vakansiya və təcürbə imkanları barədə məlumat verilib. Şirkət nümayəndələri işaxtaranlar və potensial namizədlərlə müsahibələr keçirib.

Özünün genişmiqyaslı korporativ sosial fəaliyyətinə görə seçilən Bakcell şirkəti, Azərbaycan gənclərinin təhsili və peşəkar inkişafını diqqət mərkəzində saxlayır və gənc mütəxəssislərin məşğulluğunun inkişaf etdirilməsinə böyük töhfə verir. Təkcə cari il ərzində şirkət bir sıra iri karyera sərgisində iştirakla yanaşı özünün ənənəvi yay təcürbə proqramını elan edib və gənclərin karyera və təhsilinə dəstək məqsədini daşıyan digər layihələri uğurla həyata keçirib. Bakcell şirkəti gənclərin təhsil almasına və karyera qurmasına dəstək göstərmək və beləliklə Azərbaycan gənclərinin parlaq gələcəyinə öz töhfəsini verməyə yönəlmiş uğurlu fəaliyyətini davam etdəcək.

"Nar" Azərbaycanda yaşıl enerji və aqrar texnologiyaların tətbiqini dəstəkləyir



Məqsəd mobil operatorun ölkəmizdə kənd təsərrüfatı sahəsində yeni texnologiyaların tətbiqini dəstəkləməkdir. Qeyd edək ki, forum Kənd Təsərrüfatı Nazirliyi və Energetika Nazirliyinin birgə təşkilatçılığı ilə baş tutub. "Yaşıl gələcək üçün innovasiyalar" şüarı altında keçirilən beynəlxalq forumun əsas məqsədi Azərbaycanda kənd təsərrüfatı və enerji sahələrinin innovativ inkişafına nail olmaq, müxtəlif maraqlı tərəflər arasında əlaqələri gücləndirmək, dayanıqlı biznes modelləri və əlaqələr qurmaqdır. "Azerfon" MMC-nin baş icraçı direktoru Qunnar Panke forumun işini yüksək qiymətləndirib: "Aqrar və yaşıl enerji texnologiyalarının inkişafına nail olmaq hər bir ölkə üçün əhəmiyyətli və strateji məsələdir. "Nar"-ın təqdim etdiyi yüksək keyfiyyətli xidmətlər və həllər bu sahənin inkişafına öz müsbət təsirini göstərəcək. "Nar" Bakıda və regionlarda 4G şəbəkəsini daha da genişləndirməklə, Azərbaycanda kənd təsərrüfatı sahəsində yeni texnologiyaların tətbiqini dəstəkləyir".

Forumda dünyanın 15-ə yaxın ölkəsindən 40-dək xarici mütəxəssis qatılıb. Tədbirdə dünyanın müxtəlif ölkələrindən aqrar və yaşıl texnologiyalar üzrə ixtisaslaşmış ən uğurlu startaplar, şirkət sahibləri, elm xadimləri və tədqiqatçılar, vençur kapitalistlər, visionmerlər, ölkəmizdə artıq bu sahələr üzrə sözünü demiş yerli mütəxəssislər iştirak edib. Forumda aqrar innovasiyalar üzrə mütəxəssislər tərəfindən maraqlı çıxışlar olub.

ELAN

ADPU-nun Filologiya fakültəsinin III kurs tələbəsi Əsəlgerova Elnarə Tofiq qızına verilmiş tələbə bileti itdiyi üçün etibarsız sayılır.

SƏS

Son səhifə

12 dekabr



Ağcabədidə Ulu Öndər Heydər Əliyevin anım tədbiri keçirilib



YAP Ağcabədi rayon təşkilatının təşkilatçılığı ilə Ümummilli Lider Heydər Əliyevin vəfatının 15-ci ildönümü ilə əlaqədar anım tədbiri keçirilib. Tədbir iştirakçıları əvvəlcə Ulu Öndər Heydər Əliyevin abidəsi önünə gül dəstələri düzərək, Onun əziz xatirəsini ehtiramla yad ediblər.

Ağcabədi rayon təşkilatının inzibati binasında davam etdirilən tədbiri giriş sözü ilə rayon təşkilatının sədri Rövşən Əhmədov açaraq müstəqil Azərbaycan dövlətinin memarı və qurucusu, dünyaşöhrətli siyasi xadim, xalqımızın Ümummilli Lideri Heydər Əliyevin vəfatından 15 il ötdüyünü xatırladaraq, qeyri-adi şəxsiyyəti, zəngin dövlətçilik təcrübəsi, fenomenal siyasi bacarığı, böyük istedadı ilə fərqlənən xarizmatik Lider Heydər Əliyevin hələ sağlığında canlı əfsanəyə çevrildiyini və öz şah əsəri olan müstəqil Azərbaycanı bütün dünyada şöhrət və ləyaqətlə təmsil etdiyini bildirib.

Tədbirdə YAP Ağcabədi rayon təşkilatının sədr müavini Eldəniz Qənbərov Ümummilli Lider Heydər Əliyevin həyat və fəaliyyəti barədə məruzə edib. Məruzədə qeyd olunub ki, Ulu Öndər Heydər Əliyevi zirvələrə qaldıran, Ümummilli Lider məqamına yüksəldən ən başlıca keyfiyyəti Onun xalqını və Vətəninə canından artıq sevməsi idi; "Azərbaycanlı olmağı ilə həmişə fəxr edən Ulu Öndər bütün mənəli ömrünün xalqının rifahının yüksəldilməsinə və ölkəsinin beynəlxalq nüfuzunun artmasına həsr etmişdir: "Mən ömrümün qalan hissəsini də xalqıma bağışlayıram"-deyən Ümummilli Lider Heydər Əliyevin rəhbərliyi altında, qısa müddətdə, ictimai-siyasi sabitlik təmin olunmaqla yanaşı, respublikamızda quruculuq işlərinin başlıca istiqamətləri müəyyənləşdirildi."

Tədbirdə "Aran" qəzetinin redaktoru Şirvan Hüseynov, Heydər Əliyev Mərkəzinin əməkdaşı Rövşənə Əliyeva, Ağcabədi Pedaqoji Kollecinin müəllimi Bəxtiyar Əliyev, "N" sayılı hərbi hissənin əsgəri Mirhadi Səmədzadə çıxış edərək, Ulu Öndərin həyat və fəaliyyəti, Azərbaycan xalqı qarşısında misilsiz xidmətləri barədə öz fikirlərini bölüşüblər.

Tədbirdə Heydər Əliyev Mərkəzinin nəzdində fəaliyyət göstərən "Həvəskar aktyorluq və bədii qiraət" kursunun üzvlərinin iştirakı ilə Ümummilli Lider Heydər Əliyevə həsr olunmuş "Sən elə bir zirvəsən" adlı ədəbi-bədii kompozisiya nümayiş etdirilib. Tədbirin sonunda Ümummilli Lider Heydər Əliyevin həyat və fəaliyyətinə həsr edilmiş film-slayd təqdim olunub.

ZÜMRÜD BAYRAMOVA



Qusarda Ümummilli Lider Heydər Əliyevin anım günü ilə əlaqədar tədbir keçirilib



Dünya YAP Qusar rayon təşkilatı Heydər Əliyev Mərkəzində Ümummilli Lider Heydər Əliyevin anım günü ilə əlaqədar tədbir keçirib. Tədbir iştirakçıları əvvəlcə Ümummilli Lider Heydər Əliyevin abidəsi üzərinə gül dəstələri düzərək, xatirəsini ehtiramla yad ediblər. Tədbiri giriş sözü ilə açan YAP Siyasi Şurasının üzvü, Qusar rayon təşkilatının sədri David İbraximov Ulu Öndər Heydər Əliyevin Azərbaycan dövləti və xalqı qarşısındakı böyük xidmətlərdən danışdı. Ölkəmizin həyatının bütün sahələrində əldə edilmiş möhtəşəm nailiyyətlərin Dahi Şəxsiyyət Heydər Əliyevin müdrik dövlətçilik siyasəti ilə bağlı olduğunu bildirdi. Ulu Öndərimiz tərəfindən görülən böyük işlərin, Onun həyata keçirdiyi xilaskarlıq və quruculuq missiyalarının məntiqi nəticəsi olaraq, bu gün qədirbilən xalqımız demokratik və hüquqi bir dövlətdə yaşamaq imkanı əldə edib, ən başlıcası isə, siyasi və iqtisadi müstəqilliyə nail olunub.

Tədbirdə rayon Heydər Əliyev Mərkəzinin elmi işçisi Fidan Kazımzadə "Sən elə bir zirvəsən", YAP üzvü Lələ Sadırova isə "Əbədiyaşar lider" mövzusunda çıxış ediblər. Tədbirin sonunda Ümummilli Liderə həsr olunmuş videomateriallar nümayiş olunub.

NƏZAKƏT

Baş redaktor:

Bəhrüz Quliyev

Baş redaktorun müavirləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" nəşriyyatında çap olunur

Qəzetdə AzərTAc, SİA və AZADİFORM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur

Tiraj: 5500